

వీలేకరులు కావలెను
తెలంగాణ రాష్ట్ర వ్యాప్తంగా వేలుబడుతున్న
ద్రజా స్వేచ్ఛ
PRAJA SWECHA
రాజకీయ, సామాజిక, సంస్కృతిక, మానవత్రిక
తెలుగు మానవత్రిక నందు వనిచేయుటకు
జర్రలిజుంపె ఆసక్తి కలిగిన ప్రతి మండలం నుండి విలేఖరులు కావలెను
ఆసక్తి గలవారు సంప్రదించండి
+91 9381910611, 7989289492

www.prajaswecha.com
ద్రజా స్వేచ్ఛ
PRAJA SWECHA
రాజకీయ, సామాజిక, సంస్కృతిక, మానవత్రిక



హైదరాబాద్	సంచిక : 5	సంపుటి : 2	ఎడిటర్ : తలగొప్పుల లక్ష్మి మహేందర్ ప్రజాపతి	జూలై 2025	వెల : రూ 10/-
-----------	-----------	------------	---	-----------	---------------

మోదీ చైనా పర్యటన ఫిక్స్..

- అయిదేళ్ల తర్వాత బీజేపీ వెళ్తున్న ప్రధాని
- గల్వాన్ లోయ ఘటన తర్వాత
- దెబ్బతిన్న ఇరుదేశాల సంబంధాలు
- ఆగస్టు 31న షాంఘై కో ఆపరేషన్ ఆర్గనైజేషన్ సదస్సు
- హాజరుకానున్న రష్యా అధ్యక్షుడు పుటిన

న్యూఢిల్లీ
ప్రధాన మంత్రి నరేంద్ర మోదీ వచ్చే నెలలో చైనాలో పర్యటించనున్నారు. చైనాలోని తియాంజిన్ వేదికగా షాంఘై కో ఆపరేషన్ ఆర్గనైజేషన్ సదస్సు జరగనుంది. ఈ సదస్సుకు ప్రధాని మోదీ హాజరుకానున్నారని అధికారవర్గాల సమాచారం. ఇందుకోసం ఆగస్టు లేదా సెప్టెంబర్ లో మోదీ చైనాకు వెళతారని తెలిపాయి. లడఖ్ సరిహద్దుల్లో చైన భారత సైనికుల మధ్య ఘర్షణ తర్వాత -మిగతా 3 లో

బనకచర్ల పై భేటీలో చర్రకు రాలేదు

అపెక్స్ కమిటీ కాదు కనక ప్రస్తావించలే

- కృష్ణా, గోదావరి జలాలపై ఉన్నతస్థాయి కమిటీ
- టెలమెట్రీల ఏర్పాటుకు ఇరు రాష్ట్రాలు అంగీకారం
- సీఎం రేవంత్ రెడ్డి వెల్లడి

న్యూఢిల్లీ,
తెలుగు రాష్ట్రాల మధ్య కృష్ణా, గోదావరి జలాల అంశంలో ఉన్న సమస్యలపై చర్చించడానికి అధికారులు, ఇంజనీర్లతో కమిటీ ఏర్పాటు చేయాల్సి నిర్ణయించామని తెలంగాణ సీఎం రేవంత్ రెడ్డి తెలిపారు. ఆ కమిటీ నివేదిక మేరకు తదుపరి చర్యలు ఉంటాయన్నారు. తెలుగు రాష్ట్రాల ముఖ్యమంత్రులతో కేంద్ర జలశక్తిశాఖ నిర్వహించిన సమావేశం అనంతరం సీఎం రేవంత్ రెడ్డి, మంత్రి -మిగతా 3 లో

త్వరలో స్థానిక సంస్థల ఎన్నికల షెడ్యూల్

ఎంపిటిసి, జడ్పీటీసీ స్థానాల ఖరారు

- 12,778 గ్రామ పంచాయతీలు, 1.12 లక్షల వార్డులు
- రాష్ట్రంలో మొత్తం 31 జడ్పీ స్థానాలు
- 566 ఎంపీటీసీ, జడ్పీటీసీ, 5,773 ఎంపీటీసీ స్థానాలు

హైదరాబాద్
త్వరలో స్థానిక సంస్థల ఎన్నికల షెడ్యూల్ వెలువడనున్న నేపథ్యంలో ప్రభుత్వం జడ్పీటీ-సీ, ఎంపీటీ, ఎంపీటీసీ, గ్రామ పంచాయతీ స్థానాలను ఖరారు చేస్తూ ప్రకటన చేసింది. జడ్పీటీసీ, ఎంపీటీ-సీ స్థానాలను తెలంగాణ ప్రభుత్వం ఖరారు చేసింది. రాష్ట్రంలో మొత్తం 31 జడ్పీ స్థానాలు, 566 ఎంపీటీ, జడ్పీటీ-సీ స్థానాలు.. 5,773 ఎంపీటీసీ స్థానాలు ఉన్నట్లు తెలిపింది. 12,778 గ్రామ పంచాయతీలు, 1.12 -మిగతా 3 లో

తెలుగు రాష్ట్రాల జలవివాదాలకు చెక్

- ఉన్నతస్థాయి కమిటీ ఏర్పాటుకు అంగీకారం
- సీఆర్ పాటిల్ అధ్యక్షతన ఇరు రాష్ట్రాల సీఎంల భేటీ
- ఇచ్చిపుచ్చుకునే వాతవరణంలో చర్యలు జరిగాయన్న నిమ్మల

న్యూఢిల్లీ,
తెలుగు రాష్ట్రాల మధ్య జలవివాదాల పరిష్కారానికి అడుగు పడింది. చర్చల ద్వారా పరిష్కరించుకోవడంతో పాటు కమిటీ ఏర్పాటు చేసి ముందుకు సాగాలని నిర్ణయించారు. కేంద్ర జలశక్తి మంత్రిత్వశాఖ అధ్వర్యంలో జరిగిన భేటీ సువర్ణాభిషేక వాతావరణంలో జరిగింది.. జలశక్తి మంత్రి సీఆర్ పాటిల్ అధ్యక్షతన ఉన్నతస్థాయి సమావేశం జరిగింది.. ఈ సమావేశానికి రెండు తెలుగు రాష్ట్రాల సీఎంలు చంద్రబాబు, రేవంత్ రెడ్డి.. -మిగతా 3 లో

ఈ నెల 21 నుంచి పార్లమెంట్ వర్షాకాల సమావేశాలు..

○ ఎనిమిది బిల్లులను ప్రవేశపెట్టనున్న కేంద్రం..!

న్యూఢిల్లీ,
ఈ నెల 21 నుంచి పార్లమెంట్ వర్షాకాల సమావేశాలు ప్రారంభం కానున్నాయి. ఈ సమావేశాల్లో ప్రభుత్వం ఎనిమిది కొత్త బిల్లులను పార్లమెంట్కు సమర్పించనున్నది. ఇందులో మణిపూర్ లో రాష్ట్రపతి పాలనకు సంబంధించిన బిల్లు సైతం ఉన్నది. మణిపూర్ లో రాష్ట్రపతి పాలనను పొడిగించాలని ప్రభుత్వం పరిశీలిస్తోంది. ప్రస్తుతం ఈ రాష్ట్రంలో రాష్ట్రపతి పాలనను తొలగించే ఉద్దేశం కేంద్రానికి లేదని తెలుస్తోంది. ఈ ఏడాది ఏప్రిల్ 13న మణిపూర్ లో రాష్ట్రపతి పాలన విధించిన విషయం తెలిసిందే. రాష్ట్రపతి పాలన కోసం ప్రభుత్వం ప్రతి ఆరునెలలకోసారి పార్లమెంట్ ఆమోదం పొందాల్సి ఉంటుంది. ప్రస్తుతం రాష్ట్రపతి పాలన గడువు ఆగస్టు 13తో ముగియనున్నది. అలాగే పార్లమెంట్ సమావేశాల్లో ప్రభుత్వ మణిపూర్ వస్తువులు, సేవల పన్ను (సవరణ) బిల్లు 2025, పబ్లిక్ ట్రస్ట్ -మిగతా 3 లో

నిధులు రాహుల్ కు నీళ్లు బాబుకు

- బూడిద తెలంగాణ ప్రజలకు
- ఎక్స్ వేదికగా కేటీఆర్ వ్యంగ్య విమర్శలు

హైదరాబాద్,
న్యూఢిల్లీలో తెలుగు రాష్ట్రాల ముఖ్యమంత్రుల సమావేశంపై జిఆర్ఎస్ వర్క్ ఓన్ ప్రసిడెంట్, మాజీ మంత్రి కేటీఆర్.. తన ఎక్స్ ఖాతా వేదికగా బుధవారం స్పందించారు. మునుగు వీడియో, నిజం తెలుతెల్లమయ్యందన్నారు. సీఎం రేవంత్ రెడ్డి 48వ ఢిల్లీ పర్యటన గుట్టు రట్టయ్యందని వ్యంగ్యంగా పేర్కొన్నారు. నిధులు రాహుల్ గాంధీకి, నీళ్లు చంద్రబాబుకి అన్నారు. తెలంగాణా వ్యతిరేకిని ముఖ్యమంత్రిగా గెలిపించినందుకు.. బూడిద తెలంగాణ ప్రజలకి! అని తెలిపారు. బనకచర్ల గురించి చర్చే రాలేదని బుకాయించి... గురుదక్షిణగా గోదావరి జలాలను అప్పచెప్పడం కోసమా నువ్వు గడ్డెక్కింది? అంటూ సీఎం రేవంత్ రెడ్డిని -మిగతా 3 లో

నిమిష కేసులో కొత్త మలుపు

- బ్లడ్ మనీకి అంగీకించేది లేదన్న మృతుడి సోదరుడు
- న్యాయం కోసం ఎదురు చూస్తున్నామని వెల్లడి
- ఆమెకు శిక్ష పడాలిందేనని డిమాండ్

న్యూఢిల్లీ,
యెమెన్ లో మరణశిక్ష ఎదుర్కొంటున్న కేరళ నర్సు నిమిష క్రియ కేసు రోజుకో మలుపు తిరుగుతోంది. బుధవారం ఆమెలు కావాల్సిన ఉరిశిక్ష తాత్కాలికంగా వాయిదా పడటంతో అంతా ఊపిరిపీల్చుకున్నారు. బాధిత కుటుంబాన్ని బ్లడ్ -మిగతా 3 లో

మహిళలకు స్వయం ఉపాధి పథకాలు

- కోటిమందిని కోటిశ్చరులు చేసి బాధ్యత
- పెద్దపల్లిలో వీ హాట్ ఏర్పాటుకు కృషి
- ఇందిరాశక్తి సంబరాల సభలో మంత్రి శ్రీధర్ బాబు

పెద్దపల్లి
మహిళలకు ఉపాధి కల్పించే కార్యక్రమాలు చేపట్టమని మంత్రి శ్రీధర్ బాబు తెలిపారు. మహిళలను కోటిశ్చరులు చేయాలన్న సంకల్పంతో ప్రభుత్వం పనిచేస్తోందని అన్నారు. వారికి అన్ని విధాలుగా అందగా ఉండేలా కార్యక్రమాలు చేపట్టమని అన్నారు. పెద్దపల్లిలో ఏర్పాటు-చేసిన ఇందిరాశక్తి సంబరాల సభకు మంత్రులు -మిగతా 3 లో

జమ్మూకశ్మీర్ కు రాష్ట్ర హోదా ఇవ్వండి..

○ ప్రధానికి లేఖ రాసిన ఖర్గే, రాహుల్

న్యూఢిల్లీ-
జమ్మూ కశ్మీర్ కు పూర్తి స్థాయి రాష్ట్ర హోదా కల్పించాలని కాంగ్రెస్ నాయకులు మర్రిజూర్ ను ఖర్గే, రాహుల్ గాంధీ ప్రధాని నరేంద్ర మోదీకి విజ్ఞప్తి చేశారు. ఈ మేరకు ఓ లేఖ పంపించారు. బి హోదా పునరుద్ధరణే అభ్యుదయ దిశగా ఉంది. 21 నుంచి ఆరంభమయ్యే పార్లమెంట్ వర్షాకాల సమావేశాల్లోనే కేంద్ర ప్రభుత్వం స్పందించాల్సి ఉంది. జమ్మూ కశ్మీర్ కు రాష్ట్ర హోదాసంపూర్ణ స్థాయిలో దక్కేలా చేసేందుకు తగు బిల్లు తీసుకువచ్చి చట్టం రూపొందించాలని ఈ లేఖలో వీరు పుచ్చు తెలిపారు. రాజ్యసభలో ప్రతిపక్ష నేతగా ఖర్గే, లోక్ సభలో విపక్ష నేతగా రాహుల్ ఉన్నారు. బుధవారం వారు పంపించిన లేఖ రాజకీయ వర్గాల్లో ప్రాధాన్యతను సంతరించుకుంది. ఆర్టికల్ 370 రద్దు -మిగతా 3 లో

బెంగాలీల పట్ల బీజేపీ వైఖరికి సిగ్గుపడుతున్నా

మమతా బెనర్జీ



కోల్‌కతా - ప్రజా స్వేచ్ఛ

బెంగాలీల పట్ల బీజేపీ వైఖరికి తాను సిగ్గుపడుతున్నానని పశ్చిమ బెంగాల్ సీఎం మమతా బెనర్జీ అన్నారు. బీజేపీ పాలిత రాష్ట్రాల్లో బెంగాలీ మాట్లాడే ప్రజలపై జరుగుతున్న వేధింపులకు వ్యతిరేకంగా బుధవారం కోల్‌కతాలో భారీ నిరసన ర్యాలీ జరిగింది. సీఎం మమతా బెనర్జీ నేతృత్వంలో జరిగిన నిరసన ర్యాలీలో టీఎంసీ జాతీయ ప్రధాన కార్యదర్శి అభిషేక్ బెనర్జీ, ఆ పార్టీ సీనియర్ నేతలతోపాటు ప్రజలు పెద్ద సంఖ్యలో పాల్గొన్నారు. కాగా, ఈ సందర్భంగా మమతా బెనర్జీ ప్రసంగించారు. బెంగాలీ మాట్లాడే వారందరినీ బంగ్లాదేశీ రోహింగ్యాలు అని బీజేపీ పిలుస్తున్నదని విమర్శించారు. రోహింగ్యాలు మయన్మార్‌లో నివసిస్తారని తెలిపారు. పశ్చిమ బెంగాల్ పౌరులందరికీ సరైన గుర్తింపు కార్డులు, గుర్తింపు ఉన్నాయని అన్నారు. 'బెంగాల్ బయటకు వెళ్లిన కార్మికులు స్వయంగా వెళ్లలేదు. వారికి వైపుణ్యులు ఉన్నందున వారిని నియమించారు. బెంగాలీ మాట్లాడే వారిని అరెస్టు చేసి జైలులో పెడుతున్నారు. ఎందుకు? పశ్చిమ బెంగాల్ భారతదేశంలో భాగం కాదా?' అని ప్రశ్నించారు. బెంగాలీల పట్ల బీజేపీ వైఖరికి తాను సిగ్గుపడుతున్నానని అన్నారు. మరోవైపు ఆ రాష్ట్రంలోని జిల్లాల్లో కూడా టీఎంసీ ఆధ్వర్యంలో ఇలాంటి నిరసన కార్యక్రమాలు జరిగాయి. ప్రధాని మోదీ పశ్చిమ బెంగాల్ పర్యటనకు ఒక రోజు ముందు ఈ నిరసనలు జరుగడం ప్రాధాన్యత సంతరించుకున్నది. బెంగాల్‌లో వచ్చే ఏడాది అసెంబ్లీ ఎన్నికలు జరుగనుండటంతో రాజకీయాలు వేడెక్కుతున్నాయి.

26 మందిని చంపి సంబరాలు చేసుకున్న ఉగ్రవాదులు పహలాం దాడిపై ప్రత్యక్ష సాక్షి



న్యూఢిల్లీ - ప్రజా స్వేచ్ఛ

ఏప్రిల్ 22న పహలాంలో ఉగ్రదాడి జరిగిన విషయం తెలిసిందే. మిసిసిట్టర్‌రాండ్‌గా పేరొందిన బైనరాన్ వ్యాలీలో ప్రకృతి అందాలను అస్వాదిస్తున్న పర్యాటకులపై సమీపంలోని అడవిలో నుంచి వచ్చిన ఉగ్రవాదులు విచక్షణా రహితంగా కాల్పులు జరిపారు. ఈ ఘటనలో 26 మంది అమాాయకులు ప్రాణాలు కోల్పోయారు. ఈ ఘటనపై దేశ వ్యాప్తంగా ఆగ్రహవేశాలు వ్యక్తమయ్యాయి. మరోవైపు ఈ పాశవిక దాడికి పాల్పడిన ముఘ్గురుల కోసం దర్వాపు బృందాలు గాలింపు కొనసాగిస్తున్నాయి. ఇక ఈ ఉగ్రదాడిపై జాతీయ దర్వాపు సంస్థ ఎన్‌ఐఐ దర్వాపు చేస్తోంది.ఈ దర్వాపులో తాజాగా కీలక విషయాలు వెల్లడయ్యాయి. కేసు దర్వాపులో భాగంగా ఎన్‌ఐఐ అధికారులు స్థానికులను, ప్రత్యక్ష సాక్షులను విచారిస్తున్న విషయం తెలిసిందే. ఈ క్రమంలో పహలాం మారణహోమాన్ని కళ్లారా చూసిన ఓ ప్రత్యక్ష సాక్షి దర్వాపులో సంచలన విషయాలను వెల్లడించినట్లు ఎన్‌ఐఐ వర్గాలు తాజాగా తెలిపాయి. బైనరాన్ వ్యాలీలో 26 మందిని పొట్టనపెట్టుకున్న ఉగ్రవాదులు.. దాడి అనంతరం గాల్గోకి కాల్పులు జరిపి సంబరాలు చేసుకున్నట్లు వెల్లడించారు. ఒక వర్గాన్ని మాత్రమే టార్గెట్ చేసి దాడి చేసినట్లు ప్రత్యక్ష సాక్షి పేర్కొన్నారు. అంతేకాకుండా పలు కీలక విషయాలు కూడా దర్వాపు అధికారులకు చెప్పినట్లు ఎన్‌ఐఐ వర్గాల ద్వారా తెలిసింది.

సిరియా ఆర్మీ స్థావరాలపై ఇజ్రాయిల్ దాడి

న్యూఢిల్లీ - ప్రజా స్వేచ్ఛ

సిరియా రాజధాని డమాస్కస్‌లోని ఆర్మీ ప్రధాన కార్యాలయంపై ఇజ్రాయిల్ సైన్యం బాటు దాడికి పాల్పడింది. అలాగే దక్షిణ నగరమైన సువేదాలో సిరియా దళాలపై మరిన్ని దాడులు ప్రారంభించింది. ఈ దాడులపై సిరియా రక్షణ మంత్రిత్వశాఖ స్పందించింది. 'దాడులు జరిగే కొన్ని నిమిషాల ముందు మాపై అనేక డ్రోన్లు తిరుగుతున్న శబ్దాన్ని విన్నాము. ఈ డ్రోన్ల దాడిని తిప్పికొట్టడానికి.. రక్షణశాఖ ప్రయత్నించింది. డ్రోన్లపై రక్షణ దళాల నుండి కాల్పులు జరిపాయి' అని రక్షణ మంత్రిత్వశాఖ తెలిపింది. మరోవైపు ఇజ్రాయిల్ గాజాపై జరిపిన తాజా దాడుల్లో 21 మంది మృతి చెందారు. దక్షిణ గాజాలో వివాదాస్పద అమెరికా ఇజ్రాయిల్ మద్దతుగల జిహాద్‌ఎఫ్ ఆహ్‌ర పంపిణీ కేంద్రంలో 21 మంది మరణించారని గాజా ఆరోగ్య మంత్రిత్వశాఖ తెలిపింది.



కేరళలోని ఆరు జిల్లాల్లో హై అలర్ట్ నిఫా వైరస్‌తో మరో మరణం..



న్యూఢిల్లీ - ప్రజా స్వేచ్ఛ

కేరళ లో ప్రమాదకర నిఫా వైరస్ మరోసారి ఆందోళన కలిగిస్తున్నది. ఈ వ్యాధి సోకి ఒక టీనేజర్ గత నెల 1న కోజీకోడ్‌లోని ఒక ప్రైవేట్ దవాఖానలో మరణించిన విషయం తెలిసిందే. తాజాగా నిఫా కారణంగా మరో మరణం నమోదైంది.పాలక్కాడ్‌లోని మన్నర్నాడ్ ప్రాంతానికి చెందిన 50 ఏళ్ల వ్యక్తి తీవ్రమైన శ్వాసకోశ ఇబ్బందితో మరణించాడు. అతడికి నిర్వహించిన ప్రాథమిక పరీక్షల్లో నిఫా నిర్ధారణ అయ్యింది. దీంతో కేరళ ఆరోగ్య శాఖ అప్రమత్తమైంది. ఆరు జిల్లాల్లో అలర్ట్ ప్రకటించింది. పాలక్కాడ్, మలప్పురం, కోజీకోడ్, త్రిస్సూర్, కన్నూర్, వయనాడ్ జిల్లాల్లో హై అలర్ట్ ప్రకటించారు. నిఘా, నియంత్రణ చర్యలు, కాంటాక్ట్ ట్రేసింగ్‌ను ముమ్మరం చేశారు మరోవైపు రాష్ట్రవ్యాప్తంగా 675 మంది నిఫా కాంటాక్ట్ లిస్ట్‌లో ఉన్నట్లు కేరళ ఆరోగ్య మంత్రి వీణా జార్డ్ తెలిపారు. మలప్పురం జిల్లాలో 210, పాలక్కాడ్‌లో 347, కోజీకోడ్‌లో 115, ఎర్నాకులంలో ఇద్దరు, త్రిస్సూర్‌లో ఒకరు ఉన్నారు. మలప్పురంలో ఓ వ్యక్తి నిఫా కారణంగా ఐసీయూలో చికిత్స పొందుతున్నట్లు తెలిపారు. ఈ జిల్లాలో 82 నమూనాలను పరీక్షించగా నెగిటివ్ వచ్చినట్లు ఆరోగ్య శాఖ తెలిపింది. ఇక పాలక్కాడ్‌లో 12 మంది ఐసోలేషన్‌లో చికిత్స పొందుతున్నట్లు చెప్పారు. ప్రస్తుతం రాష్ట్రంలో మొత్తం 38 మంది రిస్క్ కేటగిరీలో, 139 మంది హైరిస్క్ కేటగిరీలో ఉన్నారని వివరించారు.

ఇండియన్ ఆర్మీకి మరింత బూస్ట్..

అమెరికా నుంచి ఆ హెలికాప్టర్ల డెలివరీ

న్యూఢిల్లీ - ప్రజా స్వేచ్ఛ

భారత ఆర్మీ కి మరింత బూస్ట్ అందనుంది. అమెరికా నుంచి వచ్చేవారం మూడు అపాచీ హెలికాప్టర్లు భారత్‌కు రానున్నాయి. జూలై 21న ఆ హెలికాప్టర్లు మన దేశానికి చేరుకోనున్నాయి. ఆ హెలికాప్టర్ల కోసం భారత్ ఎంతో కాలంగా ఎదురుచూస్తోంది. అనివార్య కారణాలవల్ల వాటి డెలివరీ ఆలస్యమైంది. ఆ హెలికాప్టర్లను శత్రుసేనలపై దాడులకు, గూఢచర్యానికి రెండు విధాలుగా వినియోగిస్తారు.అమెరికా నుంచి కొత్తగా వస్తున్న ఆ మూడు అపాచీ హెలికాప్టర్లను పాకిస్థాన్ సరిహద్దుల్లో మోహరించనున్నట్లు భారత రక్షణ శాఖకు చెందిన వర్గాలు తెలిపాయి. ఈ AH-64E అటాక్ హెలికాప్టర్లు భారత వాయుసేనకు చెందిన హిందస్ ఎయిర్ ఫోర్స్ స్టేషన్‌లో ల్యాండ్ కానున్నాయి. ఇండియన్ ఆర్మీ రాజస్థాన్‌లోని జోధ్‌పూర్‌లో తొలి అపాచీ స్పాన్డ్రన్‌ను నెలకొల్పిన 15 నెలల తర్వాత ఈ భారత వాయుసేన అమెరికా నుంచి 22 అపాచీ



హెలికాప్టర్లు భారత్‌కు వస్తున్నాయి. సప్లయ్ చైన్‌లో అంతరాయాలు, అంతర్జాతీయంగా జియోపాలిటికల్ పరిస్థితుల్లో మార్పుల కారణంగా ఈ అపాచీ హెలికాప్టర్లు భారత్‌కు చేరుకోవడంలో ఆలస్యం జరిగింది. ఇప్పటికే ఇండియన్ ఎయిర్‌ఫోర్స్‌లో రెండు స్పాన్డ్రన్‌లు యాక్టివ్‌గా పనిచేస్తున్నాయి. ఒకటి పతాన్‌కోట్‌లో, మరొకటి జోర్హట్‌లో పాజిషన్‌లో ఉన్నాయి. కాగా, ఇప్పటికే 2015లో అమెరికా ప్రభుత్వంతో, జోయింగ్‌తో కుదిరిన ఒప్పందం మేరకు భారత వాయుసేన అమెరికా నుంచి 22 అపాచీ

హెలికాప్టర్లను కొనుగోలు చేసింది. 2020 జూలైలో అమెరికా వాటిని భారత్‌కు డెలివరీ చేసింది. అదే ఏడాది చివరలో అమెరికా అధ్యక్షుడు డొనాల్డ్ ట్రంప్ భారత్ వచ్చినప్పుడు మరో 6 అపాచీ హెలికాప్టర్ల కొనుగోలుకు సంబంధించి ఒప్పందం కుదిరింది. ఆ 6 హెలికాప్టర్లకుగాను ఒప్పందంలో భాగంగా తొలి విడత మూడు హెలికాప్టర్లు 2024 మే, జూన్ నెలల్లో భారత్‌కు రావాల్సి ఉంది. కానీ పైన పేర్కొన్న కారణాల రీత్యా వాటి రాక ఆలస్యమైంది.

20 హైకోర్టులకు సుప్రీం చీవాట్లు



న్యూఢిల్లీ - ప్రజా స్వేచ్ఛ

కోర్టుల్లో టాయిలెట్స్ (మరుగుదొడ్లు) కొరతపై నివేదికలు దాఖలు చేయకపోవడంతో 20 హైకోర్టులకు సుప్రీంకోర్టు బుధవారం చీవాట్లు పెట్టింది. ఎనిమిది వారాల్లోగా నివేదికలు సమర్పించాలని గడువు విధించింది. చాలా హైకోర్టులు ఇప్పటికీ తమ అఫిడవిట్లను సమర్పించి నివేదికలు దాఖలు చేయలేదని, ఇది వాటికి చివరి అవకాశమని జస్టిస్ జె.బి.వార్దివాలా, ఆర్.మహదేవన్‌లతో కూడిన ధర్మాసనం హెచ్చరించింది. గడువులోపల నివేదికలు దాఖలు చేయకపోతే పరిణామాలు తీవ్రంగా ఉంటాయని ధర్మాసనం హెచ్చరించింది. ఆదేశాలను పాటించడంలో విఫలమైతే.. హైకోర్టుల రిజిస్ట్రార్ జనరల్‌లు వ్యక్తిగతంగా కోర్టులో హాజరుకావాల్సి వుంటుందని స్పష్టం చేసింది. జూరొండ్, మధ్యప్రదేశ్, కోల్‌కత్తా, ఢిల్లీ, పాట్నా హైకోర్టులు మాత్రమే అఫిడవిట్లు దాఖలు చేసినట్లు ధర్మాసనం పేర్కొంది. అయితే దేశంలో 25 హైకోర్టులు ఉన్నాయి. రాజ్యాంగంలోని ఆర్టికల్ 21 ప్రకారం సరైన పారిశుధ్యం ప్రాథమిక హక్కుగా గుర్తించబడిందని ఈ ఏడాది జనవరి 15న కోర్టు తీర్పునిచ్చింది. అన్ని కోర్టు ప్రాంగణాలు మరియు ట్రిబ్యునల్స్‌లో పురుషులు, మహిళలు, విభిన్న ప్రతిభావంతులు, ట్రాన్స్‌జెండర్స్‌కి ప్రత్యేక టాయిలెట్ సౌకర్యాల లభ్యత ఉండేలా చూడాలని హైకోర్టులు, రాష్ట్ర ప్రభుత్వాలు మరియు కేంద్రపాలిత ప్రాంతాలను ఆదేశించింది. టాయిలెట్స్ లభ్యతపై నాలుగు నెలల్లోగా స్టేట్స్ రిపోర్ట్ ఇవ్వాలని కూడా కోరింది. న్యాయవాది రాజీవ్ కలిత దాఖలు చేసిన ప్రజా ప్రయోజన వ్యాజ్యం (పిల్)పై సుప్రీంకోర్టు తీర్పు వెలువడింది.

రాజా అనుకుంటున్నాడు.. త్వరలో జైలుకెళ్తాడు

-రాహుల్ గాంధీ



గౌహతి - ప్రజా స్వేచ్ఛ

అస్సాం సీఎం హిమంత బిస్మి శర్మపై కాంగ్రెస్ నేత రాహుల్ గాంధీ మండిపడ్డారు. 'ఆయన రాజా అనుకుంటాడు. కానీ త్వరలో జైలుకు వెళ్తాడు' అని అన్నారు. బుధవారం అస్సాంలోని చాయ్‌గావ్‌లో జరిగిన కాంగ్రెస్ పార్టీ సమావేశంలో అధ్యక్షుడు మల్లికార్జున్ ఖర్గేతోపాటు రాహుల్ గాంధీ, ఇతర నేతలు పాల్గొన్నారు. ఈ సందర్భంగా పార్టీ కార్యకర్తలను ఉద్దేశించి రాహుల్ గాంధీ మాట్లాడారు. అస్సాం సీఎం హిమంత బిస్మి శర్మను తీవ్రంగా విమర్శించారు. 'అస్సాం ముఖ్యమంత్రి తనను 'రాజా' అని అనుకుంటున్నారు. కానీ త్వరలోనే ఆయన జైలులో ఉంటారు' అని అన్నారు. రాష్ట్రంలో అవినీతికి సీఎం, ఆయన కుటుంబాన్ని ప్రజలు బాధ్యులుగా చేస్తారని తెలిపారు. 'కాంగ్రెస్ ఆయనను జైలులో పెట్టదు. ప్రజలే ఆయనను జైలులో పెడతారు' అని వ్యాఖ్యానించారు.కాగా, రాహుల్ గాంధీపై సీఎం హిమంత బిస్మి శర్మ ఎదురుదాడి చేశారు. ఆయన గతంలో కూడా ఇలాంటి వ్యాఖ్యలు చేశారని చెప్పారు. అయితే దేశవ్యాప్తంగా అనేక క్రిమినల్ కేసులు నమోదైన రాహుల్ గాంధీ ఐయిలపై బయట ఉన్న సంగతి మరిచిపోయారని ఎద్దేవా చేశారు.

బనకచర్లపై భేటీలో చర్చకు రాలేదు

(మొదటి తరువాయి)

ఉత్తమకుమార్‌రెడ్డి మీడియా సమావేశం నిర్వహించారు. ఈ భేటీలో ఏపీ ప్రభుత్వం నుంచి గోదావరి-బనకచర్ల ప్రాజెక్టు కడతామన్న ప్రతిపాదన చర్చకు రాలేదని సీఎం రేవంత్‌రెడ్డి చెప్పారు. అజెండాలో వారు కడతామనే ప్రతిపాదనే చర్చకు రానప్పుడు ఆపాలన్న చర్చే ఉండదన్నారు. ఇది అపెక్స్ కమిటీ భేటీ-కాదని చెప్పారు. తెలంగాణ హక్కులను కేసీఆర్ గతంలో ఏపీకి ధారాదత్తం చేశారు. ఆయన చేసిన తప్పులను సరిదిద్దే ప్రయత్నం చేస్తున్నాం. పెండింగ్ సమస్యల పరిష్కారం కోసం ఈ సమావేశం జరిగింది. ఈ భేటీలో కేంద్ర ప్రభుత్వం కేవలం నిర్వాహక పాత్రే పోషించింది. కేంద్రం ఎవరివైపు మాట్లాడలేదని రేవంత్‌రెడ్డి అన్నారు. అంతకుముందు మంత్రి ఉత్తమకుమార్‌రెడ్డి మాట్లాడుతూ.. అన్ని రిజర్వాయర్లు, కెనాల్స్ వద్ద యుద్ధప్రాతిపదికన టెలిమెట్రీలు ఏర్పాటు చేసేందుకు ఏపీ ప్రభుత్వం అంగీకరించిందని తెలిపారు. కృష్ణా నదీజలాల వాడకం లెక్కలపై అనుమానాలున్నాయి. టెలిమెట్రీలు ఏర్పాటు చేయాలని కేంద్రాన్ని కోరాం. కేంద్రం నిధులు ఇవ్వకపోయినా రాష్ట్రమే నిధులు కేటాయిస్తుందని చెప్పాం. వీటి ఏర్పాటుపై గత ప్రభుత్వం అలసత్వం ప్రదర్శించింది. ఈ భేటీ- సందర్భంగా టెలిమెట్రీలు ఏర్పాటు చేయాలని నిర్ణయం తీసుకున్నామని తెలిపారు.

నిమిష కేసులో కొత్త మలుపు

(మొదటి తరువాయి)

మనీకి ఒప్పించేందుకు సమయం చిక్కిందని అంతా భావించారు. కానీ, అంతలోనే మృతుడి సోదరుడు అబ్దుల్ ఘత్తా మెహదీ బాంబు పేల్చాడు. నేరానికి క్షమాపణ అంటూ ఉండదని.. చేసిన తప్పుకు నిమిషకు శిక్ష వదాల్చిందేనని ఫేస్ బుక్ వేదికగా పోస్ట్ చేశారు. తాము ఎలాంటి బ్లడ్ మనీని అంగీకరించమన్నారు. బుద్ధవారం శిక్ష అమలు తాత్కాలికంగా నిలిపేసిన అనంతరం మృతుడి సోదరుడు ఫేస్ బుక్‌లో ఇలా పోస్ట్ చేశాడు. ఈ వాయిదాను మేం ఊహించలేదు. మా కుటుంబం రాజీ కుదిర్చేందుకు చేసిన ప్రతిపాదనలు అన్నింటినీ తిరస్కరించింది. ఈ ప్రయత్నాలు మాకు కొత్తేమీ కావు. ఎన్ని విధాలా ఒత్తిడి చేసినా మేం మా అభిప్రాయాన్ని మార్చుకోం. బ్లడ్ మనీకి అంగీకరించే ప్రసక్తే లేదు. నా సోదరుడిని హత్య చేసిన ఆమెకు ఉరిశిక్ష పడితీరాల్సిందే. క్షమాపణ అనే మాటే లేదు. మాకు కావాల్సింది డబ్బు కాదు. న్యాయం అని పోస్ట్ చేశారు. యెమెన్ చట్టం ప్రకారం, మరణించిన వ్యక్తి కుటుంబం నిందితులను క్షమించి పరిహారానికి అంగీకరిస్తే శిక్షను రద్దు చేయవచ్చు. అందుకే ఈ విషయమై చాలా కాలం నుంచి భారత ప్రభుత్వం యెమెన్ స్థానిక జైలు అధికారులు, ప్రాసిక్యూటర్‌తో నిరంతర చర్చలు జరుపుతోంది. మరో పక్క మత గురువు కాంతాపురం ఏపీ అబూబకర్ ముస్లియార్ మృతుడి కుటుంబంతో క్షమాధనానికి ఒప్పుకునేందుకు తీవ్ర చర్చలు జరిపారు. నిమిష కుటుంబం బాధిత కుటుంబానికి ఒక మిలియన్ డాలర్ల (దాదాపు రూ.8.6కో) క్షమాధనం ఇచ్చేందుకు సిద్ధమైన సంగతి తెలిసిందే. అయితే తాజా పరిణామాల నేపథ్యంలో ఇక నిమిషకు బతికే అవకాశాలు లేవని ఆందోళన వ్యక్తం అవుతోంది.

తెలుగు రాష్ట్రాల జలవివాదాలకు చెక్

(మొదటి తరువాయి)

నీటిపారుదల శాఖ మంత్రులు నిమ్మల రామానాయుడు, ఉత్తమకుమార్ రెడ్డి హాజరయ్యారు.. గోదావరి, కృష్ణా జలాల వినియోగం, ప్రాజెక్టుల నిర్మాణాలపై చర్చ సాగింది.. గంటన్నరపాటు సాగిన ఈ భేటీ ముగిసిన తర్వాత ఏపీ నీటిపారుదలశాఖ మంత్రి నిమ్మల రామానాయుడు మీడియాతో మాట్లాడుతూ.. సమావేశంలో జరిగిన చర్చలకు సంబంధించిన వివరాలను వెల్లడించారు.. ఇచ్చిపుచ్చుకునే వాతావరణంలో చర్చలు జరిగాయని తెలిపారు మంత్రి నిమ్మల.. తెలుగు ప్రజలంతా ఒక్కటే అనే స్ఫూర్తితో ఈ రోజు చర్చలు జరిగాయి. మూడు అంశాలపై నిర్ణయాలు జరిగాయి.. రిజర్వాయర్ల ద్వారా బయటకు వెళ్లే నీటిని లెక్కలు వేసేందుకు టెలిమెట్రీ వ్యవస్థలు ఏర్పాటు చేయాలని నిర్ణయం తీసుకున్నారని వెల్లడించారు.. శ్రీశైలం ప్రాజెక్టు తెలుగు ప్రజల ప్రతిష్టాత్మక ప్రాజెక్ట్.. శ్రీశైలం ప్రాజెక్ట్ కు మరమ్మత్తులు సత్వరమే చేపట్టాలని నిర్ణయించారు.. గోదావరి నదీ నిర్వహణ బోర్డు కార్యాలయం హైదరాబాద్ లో, కృష్ణా నదీ నిర్వహణ బోర్డు కార్యాలయం అమరావతిలో పెట్టాలని నిర్ణయం తీసుకున్నట్లు- పేర్కొన్నారు నిమ్మల రామానాయుడు.. ఇక, తెలంగాణ ప్రస్తావించిన పలు అంశాల్లో సాంకేతిక అంశాలు ఇమిడి ఉన్నాయి.. కాబట్టి, ఈ సమస్యల పరిష్కారానికి కేంద్రం నేతృత్వంలో ఇరు రాష్ట్రాలకు చెందిన సాంకేతిక నిపుణులు, పాలనాపరమైన అధికారులతో కూడిన ప్రత్యేక కమిటీ- ఏర్పాటు- చేయాలని నిర్ణయం తీసుకున్నట్లు తెలిపారు. బనకచర్ల ప్రాజెక్ట్ తో పాటు, ఇతర అన్ని అంశాలను కూడా ఈ ప్రత్యేక కమిటీ- పరిశీలించి నిర్ణయాలు తీసుకుంటుంది. జాప్యం లేకుండా, వచ్చే సోమవారం కల్లా ఈ కమిటీ- ఏర్పాటు- చేయాలని కూడా నిర్ణయం తీసుకున్నట్లు- తెలిపారు. తెలుగు రాష్ట్రాల మధ్య జల వివాదాలపై నిపుణులతో కమిటీ- ఏర్పాటు- చేస్తామని కేంద్రం జలశక్తి శాఖ మంత్రి సీఆర్ పాటిల్ స్పష్టం చేశారని మంత్రి నిమ్మల రామానాయుడు వెల్లడించారు. ఈ కమిటీని సోమవారం లోపు ఏర్పాటు చేస్తామన్నా రన్నారు. ఈ కమిటీలో కేంద్ర, రాష్ట్రాల నిపుణులు ఉంటారని చెప్పారన్నారు. ఈ సమావేశం ఆహ్వాదకర వాతావరణంలో జరిగిందన్నారు. ఇరు రాష్ట్రాలు ఇచ్చి పుచ్చుకొనే ధోరణిలో చర్చలు జరిగాయని తెలిపారు. శ్రీశైలం ప్రాజెక్టును కాపాడుకోవాల్సిన అవసరం ఉందని స్పష్టం చేశారు. ఆ క్రమంలో శ్రీశైలం ప్రాజెక్టు మరమ్మత్తులు, రక్షణ చర్యలపై ఈ సందర్భంగా చర్చించామన్నారు. నిపుణుల కమిటీ- నివేదిక ఆధారంగా చర్చలు చేపడతామని కేంద్ర మంత్రి స్పష్టం చేశారని పేర్కొన్నారు. కృష్ణా నది బోర్డు అమరావతిలో ఉండేలా నిర్ణయం తీసుకున్నామని చెప్పారు. అలాగే గోదావరి బోర్డు తెలంగాణలో ఏర్పాటు- చేసేలా నిర్ణయించామని తెలిపారు. శ్రీశైలం ప్రాజెక్ట్ మరమ్మత్తులు చేసేందుకు ఏపీ అంగీకరించినదన్నారు. అలాగే -టె-లిమెట్రీ- ఏర్పాటు-కు సైతం అంగీకరించామని మంత్రి నిమ్మల వివరించారు. తెలుగు రాష్ట్రాల జల వివాదాలపై సుమారు గంటన్నర పాటు- ఈ సమావేశం జరిగింది. అయితే ఈ సమావేశంలో పోలవరం- బనకచర్ల ప్రాజెక్ట్ అవశ్యతను సీఎం చంద్రబాబు వివరించినట్లు- తెలుస్తుంది. గోదావరి నుంచి సముద్రంలోకి ఏటా 2 వేల నుంచి 3 వేల టీ-ఎంసీల నీరు సముద్రంలో కలుస్తాయని తెలిపారు. ఈ నీటిని బనకచర్ల ద్వారా రాయలసీమకు మళ్లిస్తే ఆ ప్రాంతానికి లబ్ధి చేకూరుతోందని ఈ సందర్భంగా సీఎం చంద్రబాబు సోదాహరణగా ఈ భేటీలో వివరించారని సమాచారం.అలాగే అందుకు సంబంధించిన సమగ్ర వివరాలను సైతం కేంద్ర మంత్రి సీఆర్ పాటిల్‌కు ఆయన అందజేశారు. ఏ ఒక్క రాష్ట్రానికి ఇబ్బంది కలిగించకుండా.. సముద్రంలోకి వెళ్లే గోదావరి మిగులు జలాలను మాత్రమే వినియోగించుకోవడమే తమ ప్రధాన లక్ష్యమని ఈ సమావేశంలో సీఎం చంద్రబాబు స్పష్టం చేసినట్లు- తెలుస్తుంది. ఇక తెలంగాణ ప్రభుత్వం ప్రతిపాదించిన ఎజెండాలోని 13 అంశాలపై ఈ సమావేశంలో చర్చించారు. ఈ సందర్భంగా ఆ ప్రాజెక్ట్‌ల విషయంలో సీఎం చంద్రబాబు ఎటువంటి అభ్యంతరం తెలపలేదని తెలుస్తుంది.

మహిళలకుస్వయం ఉపాధి పథకాలు

(మొదటి తరువాయి)

తుమ్మల నాగేశ్వరరావు, సీతక్క ఎమ్మెల్యే విజయరమణరావుతో కలిసి శ్రీధర్‌బాబు పాల్గొన్నారు. ఈ సందర్భంగా ఆయన మాట్లాడుతూ...కోటి మంది మహిళలను కోటిశ్వరులుగా చేయాలని ఈ ప్రభుత్వం నిర్ణయం తీసుకుందన్నారు. పెద్దపల్లి జిల్లాలో మహిళా సంఘాల నుంచి 9 బస్సులను ఆర్టీసీలో అద్దెకు తీసుకున్నాం. గతంలో కొందరు పెద్దమనుషుల నుంచే ఆర్టీసీ బస్సులు అద్దెకు తీసుకునేవారు. విద్యార్థుల యూనిఫాంలు కుట్టే పనులను మహిళా సంఘాలకే అప్పగించాం. సొర విద్యుత్ ఫ్లాంట్ల ఏర్పాటు-, రైతుల నుంచి ధాన్యం కొనుగోలు చేసే అవకాశం కూడా మహిళలకే ఇచ్చాం. పెద్దపల్లిలో వీ హబ్ ఏర్పాటు- చేస్తాం. మాజీ సీఎం కేసీఆర్ ఆంధ్ర ప్రాంతానికి నీళ్లు ఇవ్వడం గురించి మాత్రమే ఆలోచించారు. రాష్ట్ర జలహక్కుల విషయంలో ఎట్టిపరిస్థితుల్లోనూ మేం రాజీనామే లేదని శ్రీధర్‌బాబు అన్నారు. మంత్రి తుమ్మల నాగేశ్వరరావు మాట్లాడుతూ.. ఆడబిడ్డలు ఆశీర్వాదిస్తేనే ఇల్లు అయినా, ప్రభుత్వం అయినా చల్లగా ఉంటు-ందన్నారు. ప్రభుత్వం ఆర్థికంగా కష్టాల్లో ఉన్నప్పటికీ ఇచ్చిన హామీలు నెరవేరుస్తున్నాం. ఏ వ్యాపారమైన మహిళలకే ఇవ్వాలని మంత్రి సీతక్క చెప్పారు. ఇల్లు ఇచ్చినా, రేషన్ కార్డు ఇచ్చినా మహిళల పేరు మీదే ఇవ్వాలంటు-న్నారు. రుణమాఫీ కింద రైతుల ఖాతాల్లో ఒకేసారి రూ.21వేల కోట్లు- వేశాం. రైతు భరోసా కింద రైతుల ఖాతాల్లో 9 రోజుల్లోనే రూ.9వేల కోట్లు వేశాం. తక్కువ ఇబ్బందులు, ఎక్కువ ఆదాయం వచ్చే పంటలను రైతులు ఎంచుకోవాలని సూచించారు. బీజేపీపై మంత్రి సీతక్క హాట్ కామెంట్స్ చేశారు. తాము బీసీలకు 42 శాతం రిజర్వేషన్లు తీసుకొస్తుంటే బీజేపీ జీర్ణించుకోలేకపోతోందన్నారు. బీసీల రిజర్వేషన్లకు బీజేపీ ఎప్పుడూ వ్యతిరేకమే అని ఫైర్ అయ్యారు. బీసీల సాధికారత కోసం కాంగ్రెస్ కట్టుబడి ఉందన్నారు. ఎట్టి పరిస్థితుల్లో బీసీలకు రిజర్వేషన్లు రావాలన్నారు మంత్రి సీతక్క. ఈ సందర్భంగా తన శాఖ పరిధిలోని అంశాలపై, ఇతర ప్రభుత్వ పథకాలపై మాట్లాడారు. బడి పిల్లల యూనిఫార్మ్ ల ద్వారా మహిళ సంఘాలకు 30 కోట్లు- ఆదాయం వచ్చిందని తెలిపారు సీతక్క. తమ ప్రభుత్వం మహిళలకు ఉచిత బస్సు ప్రయాణమే కాకుండా ఆ బస్సులకు ఓనర్లను కూడా చేస్తోందన్నారు. అంబానీ లాంటి కోటిశ్వర్లు నడిపే సోలార్ ఫ్లాంట్లు- కూడా మహిళ సంఘాలకు ఇస్తున్నామని వివరించారు.

జమ్మూకశ్మీర్‌కు రాష్ట్ర హోదా ఇవ్వండి..

(మొదటి తరువాయి)

తరువాత జెకె స్వరూపం మారింది. కేంద్ర పాలిత ప్రాంతం అయింది. కేంద్ర ప్రభుత్వం తక్షణమే స్పందించాల్సి ఉంది. లడఖ్‌ను రాజ్యాంగంలోని ఆరవ షెడ్యూల్‌లో చేర్చాలని కూడా ఈ లేఖలో తెలిపారు. ప్రధాని మోడీ ఈ విషయాలలో స్పందించాల్సి ఉందన్నారు. గడిచిన ఐదేళ్లుగా జమ్మూ కశ్మీర్ ప్రజలకు రాష్ట్ర హోదా లేకుండా పోయింది. అక్కడి జనం ఆకాంక్షలకు అనుగుణంగా కేంద్రం స్పందించాల్సి ఉందని, జనాభిప్రాయం మేరకు ఇందుకోసం చట్టం తీసుకురావడమే ప్రధాన అంశం అవుతుందని తెలిపారు. జమ్మూకశ్మీర్‌ల డిమాండ్‌లో నిజాయితీ ఉంది. పైగా రాష్ట్రహోదా పట్లబద్ధం. వారి రాజ్యాంగ , ప్రజాస్వామిక హక్కుగా రాష్ట్ర హోదా ఉందని తెలిపారు. గతంలో కేంద్ర పాలిత ప్రాంతాలకు రాష్ట్రల హోదా కట్టబెట్టిన సందర్భాలు ఉన్నాయి. జమ్మూ కశ్మీర్ విషయంలో ఇందుకు విరుద్ధంగా జరిగింది. స్వాతంత్ర్య భారతదేశంలో తొలిసారిగా ఓ ప్రాంతం రాష్ట్రప్రతిపత్తిని కుదించి కేంద్ర పాలిత ప్రాంతం (యుటి) చేసేశారని విమర్శించారు. ప్రధాని మోడీ పలు సార్లు రాష్ట్ర హోదా కల్పించడం జరుగుతుందని చెప్పారని, 2024 మే 19న భువనేశ్వర్‌లో జరిగిన సభలో ఈ రాష్ట్ర హోదా కల్పిస్తామని చెప్పారని, దీనిని తాము గుర్తు చేస్తున్నామని లేఖలో తెలిపారు. శ్రీనగర్‌లో కూడా మోడీ ఇదేచెప్పారని, పార్లమెంట్‌లో చెప్పినట్లు-గానే ఈ హామీ నిలబెట్టు-కుంటామని కేంద్రం చివరికి సుప్రీంకోర్టుకు కూడా తెలియచేసుకుందని ఇరువురు నేతలు తెలిపారు. సాధ్యమైనంత వరకూ తొందరల్లోనే పునరుద్ధరణ జరుగుతుందని చెప్పిన విషయాన్ని గుర్తు చేస్తున్నామని లేఖలో పేర్కొన్నారు. కేంద్ర పాలిత ప్రాంతంగా ఉన్న లడఖ్ ప్రాంతీయుల హక్కులు వారి భూములు, గుర్తింపు, వారి సాంస్కృతిక విశిష్టతల పరిరక్షణకు ప్రత్యేకించి ఈ ప్రాంత సమగ్ర అభివృద్ధికి కేంద్రం చర్యలు తీసుకోవల్సి ఉంది. ఇది ఈ యుటిని రాజ్యాంగపు ఆరో షెడ్యూల్‌లో చేర్చడం ద్వారా సిద్ధిస్తుందని తెలిపారు. జమ్మూ కశ్మీర్‌కు రాష్ట్ర హోదా పునరుద్ధరణకు కాంగ్రెస్ నేతల లేఖ పట్ల రాష్ట్ర ముఖ్యమంత్రి ఒమర్ అబ్దుల్లా పార్లం వ్యక్తం చేశారు. పార్లమెంట్ సెషన్ నేపథ్యంలో ఈ డిమాండ్‌ను ఖర్చో, రాహుల్ ప్రధానికి తెలియచేయడాన్ని తాము స్వాగతిస్తున్నామని ఆయన స్పందించారు.

మోదీ చైనా పర్యటన ఫిక్స్..

(మొదటి తరువాయి)

తొలిసారి ప్రధాని మోదీ చైనాలో పర్యటించనున్నారని జాతీయ మీడియాలో కథనాలు వస్తున్నాయి. తియాంజిన్ సిటీలో ఆగస్టు 31 నుంచి సెప్టెంబరు 1 తేదీ వరకు ఎన్ సీవో సమిట్ జరగనుంది. ఈ సమావేశంలో రష్యా అధ్యక్షుడు వ్లాదిమిర్ పుతిన్, భారత్ తరపున ప్రధాని మోదీ, చైనా అధ్యక్షుడు జిన్ పింగ్ తదితరులు పాల్గొంటారు. ఈ సదస్సు సందర్భంగా జిన్ పింగ్ తో ప్రధాని మోదీ చర్చలు జరపనున్నట్లు సమాచారం. ఇందులో పలు ద్వైపాక్షిక అంశాలతో పాటు సరిహద్దు సమస్యలపైనా చర్చించనున్నారు..తొలిసారిగా 2015లో ప్రధాని హోదాలో మోదీ తొలిసారి బీజింగ్ లో పర్యటించారు. ఆ తర్వాత కాలంలో ఇప్పటి వరకు మోదీ మొత్తం ఐదుసార్లు చైనాకు వెళ్లారు. 2020లో గల్వాన్ లోయలో ఇరుదేశాల సైనికుల మధ్య ఘర్షణ నెలకొంది. ఇరువైపులా సైనికులు చనిపోయారు. దీంతో రెండు దేశాల మధ్య ఉద్రిక్తతలు పెరిగాయి. అప్పటి నుంచి ప్రధాని మోదీ చైనాలో పర్యటించలేదు. తాజాగా భారత్ చైనాల మధ్య సంబంధాలను పునరుద్ధరించేందుకు చర్యలు జరుగుతున్నాయి. రెండు రోజుల క్రితం భారత విదేశాంగ శాఖ మంత్రి జైతంకర్ బీజింగ్ కు వెళ్లారు. చైనా అధ్యక్షుడు జిన్ పింగ్ తో భేటీ అయ్యారు. రెండు దేశాల మధ్య చోటుచేసుకున్న ఇటీవలి పరిణామాల గురించి చర్చించారు.

త్వరలో సానిక సంస్థల ఎన్నికల షెడ్యూల్

(మొదటి తరువాయి)

లక్షల వార్డులు ఉన్నట్లు పేర్కొంది. ఈ మేరకు ప్రభుత్వం ఉత్తర్వులు జారీ చేసింది. తెలంగాణలో స్థానిక సంస్థల ఎన్నికల కోసం పంచాయతీ రాజ్ శాఖ సన్నాహాలు చేస్తోంది. ఈ సందర్భంగా రాష్ట్ర ప్రభుత్వం జిల్లా పరిషత్ టెరిటోరియల్ కాన్స్టిట్యూషన్లు, మండల పరిషత్ టెరిటోరియల్ కాన్స్టిట్యూషన్లు స్థానాల సంఖ్యను ఖరారు చేసింది. మొత్తం 566 జడ్పీటీసీ, మండల ప్రజా పరిషత్ స్థానాలు, అలాగే 5,773 ఎంపీటీసీ స్థానాలకు ఎన్నికలు నిర్వహించేందుకు ప్రభుత్వం అధికారిక ఉత్తర్వులు జారీ చేసింది. ఈ నిర్ణయం రాష్ట్రంలో స్థానిక సంస్థల ఎన్నికలకు మార్గం సుగమం చేసిందని చెప్పవచ్చు. ఈ స్థానాలు ప్రస్తుతం ప్రత్యేక అధికారుల పర్యవేక్షణలో ఉన్నాయి. అయితే, ఈసారి జడ్పీటీ-సీ, ఎంపీటీ స్థానాల సంఖ్య 539 నుంచి 566కి పెరిగింది. ఇది 31 జిల్లా పరిషత్‌లలో నిర్వహించబడుతుంది. ఎంపీటీసీ స్థానాల సంఖ్య కూడా 5,817 నుంచి 5,773కి కొద్దిగా తగ్గింది.ఈ ఎన్నికలను ఆగస్టులో జడ్పీటీ-సీ, ఎంపీటీ-సీ స్థానాలకు, సెప్టెంబరులో గ్రామ పంచాయతీలకు నిర్వహించేందుకు ప్రణాళికలు సిద్ధం చేస్తున్నారు. ముఖ్యమంత్రి ఎ. రేవంత్ రెడ్డి నేతృత్వంలోని కాంగ్రెస్ ప్రభుత్వం, స్థానిక సంస్థల ఎన్నికలలో బీసీలకు 42 రిజర్వేషన్‌ను అమలు చేయాలని నిర్ణయించింది. ఈ నిర్ణయం రాష్ట్ర జనాభాలో 56 శాతం ఉన్న బీసీలకు సముచిత ప్రాతినిధ్యం కల్పించడానికీ తీసుకున్న చర్యగా చెప్పవచ్చు. ఈ రిజర్వేషన్ విధానం కింద గ్రామ పంచాయతీ సర్పంచ్‌లు, ఎంపీటీసీలు మండల యూనిట్లుగా, ఎంపీటీలు, జడ్పీటీ-సీలు జిల్లా యూనిట్లుగా, జడ్పీ చైర్మన్‌లు రాష్ట్ర యూనిట్‌గా పరిగణించబడతాయి. ప్రభుత్వం ఈ రిజర్వేషన్‌ను అమలు చేయడానికి ఒక ఆర్డినెన్స్ జారీ చేయనుంది. దీనిని రాష్ట్ర గవర్నర్‌కు పంపించారు. ఈ ఆర్డినెన్స్ చట్టపరమైన సవాళ్లను ఎదుర్కొనే అవకాశం ఉన్నందున, ప్రభుత్వం హైకోర్టు, సుప్రీంకోర్టులో కేవియోలీలను దాఖలు చేయడానికి సన్నాహాలు చేస్తోంది. ఈ ఎన్నికలు రాష్ట్రంలో కాంగ్రెస్, బీఆర్ఎస్, బీజేపీలకు కీలక పోటీ-గా ఉంటాయి. ఈ ఎన్నికల ద్వారా కాంగ్రెస్ పార్టీ గ్రామీణ స్థాయిలో తమ పట్టును బలోపేతం చేయాలని లక్ష్యంగా పెట్టుకుంది.

ఈ నెల 21 నుంచి పార్లమెంట్ పర్యాయ సమావేశాలు..

(మొదటి తరువాయి)

(నిబంధనల సవరణ) బిల్లు 2025, ఇండియన్ ఇన్స్టిట్యూట్ ఆఫ్ మేనేజ్‌మెంట్ (సవరణ) బిల్లు 2025, వన్ను చట్టాలు (సవరణ) బిల్లు 2025, జియో-హెరిటేజ్ సైట్స్ అండ్ జియో-రిమైన్యూ (సంరక్షణ-నిర్వహణ) బిల్లు 2025, గనులు-క్వారీలు (అభివృద్ధి-నియంత్రణ) సవరణ బిల్లు 2025, జాతీయ క్రిడా పరిపాలన బిల్లు 2025, జాతీయ డోపింగ్ నిరోధక (సవరణ) బిల్లు 2025లను కేంద్రం లోక్‌సభలో ప్రవేశపెట్టి ఆమోదం పొందాలని చూస్తున్నది. దాంతో పాటు గోవా రాష్ట్ర శాసనసభ నియోజకవర్గాల్లో షెడ్యూల్డ్ తెగల ప్రాతినిధ్య పునర్వ్యవస్థీకరణ బిల్లు 2024, మర్చంట్ షిప్పింగ్ బిల్లు 2024, ఇండియన్ పోస్ట్ బిల్లు 2025, ఆదాయపు పన్ను బిల్లు 2025 కూడా లోక్‌సభలో ఆమోదం పొందే అవకాశాలున్నాయి. ఏప్రిల్ నెలలో ముగిసిన పార్లమెంట్ బడ్జెట్ సమావేశాల్లో ఉభయ సభల్లో కేంద్రం 16 బిల్లులను ఆమోదించాయి. బడ్జెట్ సమావేశాల్లో గందరగోళం నెలకొన్న విషయం తెలిసిందే, కానీ, జాయింట్ పార్లమెంటరీ కమిటీ (జేపీసీ) నివేదిక సమర్పించిన తర్వాత.. వక్స్ (సవరణ) బిల్లు 2025 ఆమోదం పొందింది.

నిధులు రాహుల్‌కు. నీళ్లు బాబుకు

(మొదటి తరువాయి)

కేటీఆర్ సూచీగా ప్రశ్నించారు. జై తెలంగాణ అనడానికి ఉన్న సిగ్గు.... నాలుగు కోట్ల తెలంగాణ ప్రజల హక్కులను చంద్రబాబుకి ధారపోయడానికి మాత్రం లేదా? అంటూ సీఎం రేవంత్ రెడ్డిని కేటీ-ఆర్ నిలదీశారు. కోవర్డులు ఎవరో, తెలంగాణ కోసం కొట్లాడిన వారు ఎవరో...ఈ రోజుతో తేలిపోయిందని స్పష్టం చేశారు. నీ గురువుపై విశ్వాసం చూపించడానికి.. తెలంగాణ విధ్వంసం కావలసిందేనా? అంటూ కేటీఆర్ ఆవేదన వ్యక్తం చేశారు. ఇంకెందుకు రెండు రాష్ట్రాలు, ఇద్దరు ముఖ్యమంత్రులు? నిన్ను ఎన్నుకున్న పాపానికి.. చెరోపేయి సరిహద్దులు! అంటూ సీఎం రేవంత్ రెడ్డికి సూచించారు. తెలంగాణా మీద నీ అక్కసు చల్లారుతుందేమో! జై తెలంగాణా అనాల్సిన బాధ నీకు తప్పవుందేమో!.. ఒక్క మాట గుర్తు పెట్టు-కో.. ఒక్క టొట్టు- నీరు అక్రమంగా అప్పజెప్పినా, మరో పోరాటం చూస్తావంటూ సీఎం రేవంత్ రెడ్డికి కేటీ-ఆర్ ఘాటు-గా వ్యాఖ్యానించారు. ప్రాంతేతరుడు మోసం చేస్తే తరిమి, తరిమి కొడతాం! ప్రాంతం వాడు మోసం చేస్తే ఇక్కడే పాతి పెడతాం! తెలంగాణను పీక్కుంటు-న్న రాబందుల పని తప్పక పడతామని ఈ సందర్భంగా కేటీఆర్ హెచ్చరించారు.

సంపాదకీయం

పెట్టుబడిదారీ వ్యవస్థ సంక్షేమానికి కోత

రెండవ ప్రపంచ యుద్ధం ముగిసిన వెంటనే పెట్టుబడిదారీ వ్యవస్థ మనుగడే సంక్షోభంలో పడింది. దాని నుండి బైట పడడానికి అది ఒక ద్విముఖ వ్యూహాన్ని అనుసరించింది. మొదటిది: "ఎర్ర" ప్రమాదం ముంచుకొస్తోందన్న భయాన్ని రెచ్చగొట్టింది. వాస్తవానికి అలా భయపెట్టడానికి ఎటువంటి ప్రాతిపదిక లేదు. దేశీయ కార్మికవర్గాన్ని భయోత్పాతానికి గురి చేసి వారు పెట్టుబడిదారీ వ్యవస్థకు తలవొగ్గి నడుచుకునేలా చేయడమే దీని అసలు ఉద్దేశం. ఇక రెండవది: పెట్టుబడిదారీ వ్యవస్థ బతికి బట్ట కట్టాలంటే అందుకోసం తప్పనిసరిగా కొన్ని చర్యలను చేపట్టవలసి వచ్చింది. ఆ చర్యల్లో నాలుగింటిని ఇక్కడ ప్రధానంగా పేర్కొనాలి. తమ ఆధీనంలో ఉన్న వలస దేశాలకు స్వతంత్రం ఇచ్చినట్టు ప్రకటించడం, సార్వత్రిక ఓటు హక్కును అమలు చేసి ప్రజాస్వామ్య పరిపాలనను చేపట్టడం, భారీ స్థాయిలో ఉన్న నిరుద్యోగాన్ని క్రీస్న్ సూచించిన విధానం అమలు ద్వారా అదుపు చేయడం (క్రిస్నియన్ డిమాండ్ మేనేజ్మెంట్ %-%- ప్రభుత్వ వ్యయాన్ని భారీగా పెంచి ఉద్యోగావకాశాలు కల్పించడం, తద్వారా కొనుగోలు శక్తిని పెంచడం), ముఖ్యంగా పశ్చిమ యూరప్ దేశాల్లో సంక్షేమ రాజ్య చర్యలను అమలు చేయడం-ఇవే ఆ నాలుగు చర్యలు. ఈ చర్యలు ఎంత ప్రాధాన్యత కలిగివున్నాయంటే, వాటి ఫలితంగా ప్రజల్లో పెట్టుబడిదారీ విధానపు స్వభావమే మారిపోయిందన్న అభిప్రాయం కలిగింది. అంతకు పూర్వ ఉండిన "కొల్లగొట్టే" దోపిడీ వ్యవస్థ స్థానంలో "ప్రజా సంక్షేమాన్ని పట్టించుకునే పెట్టుబడిదారీ విధానం" వచ్చిందన్న భావన ఏర్పడింది. యుద్ధానంతరం దీర్ఘకాల వ్యవధిలో పెట్టుబడిదారీ వ్యవస్థ బలపడింది. ద్రవ్య పెట్టుబడి ప్రధాన శక్తి అయింది. దాని ఫలితంగా ద్రవ్య పెట్టుబడి ప్రపంచవ్యాప్త సంచారం మొదలైంది. దాని పరోపసాసంగా జాతి రాజ్యాల స్వయం నిర్ణయాధికారం కుదించుకుపోయి, అన్ని చోట్లా నయా ఉదారవాద విధానాల అమలు మొదలైంది. దాంతో యుద్ధానంతరం వెంటనే చేపట్టిన చర్యలన్నింటినీ తిరగబోడడం ప్రారంభించారు. ఇప్పుడు ఆ తిరగబోడే వేగం గతంలో ఎన్నడూ లేనంతగా పుంజుకుంది. సామ్రాజ్యవాద దేశాల దన్నుతో అత్యంత దారుణంగా పాలిస్తినా జాతినీ సామూహికంగా అంతం చేయడానికి ఏమాత్రమూ వెరపు లేకుండా పూనుకోవడం వలసపాలనా కాలంలో జరిగిన దారుణాలకు ఏ మాత్రమూ తీసిపోదు. నయా ఫాసిస్టు శక్తుల విజృంభణతో బూర్జువా నియంతృత్వం ప్రజానీకానికి ఉన్న ప్రజాస్వామిక హక్కులను కాలరాస్తోంది. ప్రస్తుతం పెట్టుబడిదారీ వ్యవస్థ అంతర్జాతీయంగా ఎదుర్కొంటున్న ఆర్థిక సంక్షోభం నుంచి బైట పడడానికి 'క్రిస్నియన్ డిమాండ్ మేనేజ్మెంట్' వ్యూహం అమలు చేయగల పరిస్థితి లేదు. అంతర్జాతీయ ద్రవ్య పెట్టుబడి ఆధిపత్యమే దీనికి కారణం. ఇప్పుడు పనిగట్టుకుని అన్ని చోట్లా సంక్షేమ విధానాలనన్నింటినీ తిరగబోడుతున్నారు. తద్వారా మిగిలే ఆర్థిక వనరులను నేరుగా పెట్టుబడిదారులకు బదలాయిస్తున్నారు. లేదా సైనిక వ్యయాన్ని పెంచడానికి ఉపయోగిస్తున్నారు. డొనాల్డ్ ట్రంప్ ప్రతిపాదించిన "పెద్ద, అందమైన బిల్లు" ను అమెరికాలోని ఉభయ సభలూ ఆమోదించాయి. దాంతో అది ఇప్పుడు చట్టం అయి కూర్చింది. ఆ చట్టం సంక్షేమం మీద భారీ స్థాయిలో దాడిని తలపెట్టింది. ఆ చట్టం రానున్న పదేళ్ళ కాలంలో 4.5 లక్షల కోట్ల డాలర్ల మేరకు పన్ను రాయితీలను ప్రతిపాదించింది. దాని వలన ప్రధానంగా లబ్ధి పొందేది సంపన్నులే. దానికి తోడు సైనిక వ్యయాన్ని 15,000 కోట్ల డాలర్ల మేరకు ప్రతీ ఏడూ పెంచుతారు. సరిహద్దుల కాపలా కోసం (వలసదారుల ప్రవేశాన్ని అడ్డుకోడానికి) 12,900 కోట్ల డాలర్ల వ్యయం చేస్తారు. ఈ అదనపు ఖర్చులను చేయడానికి వైద్య సహాయం బడ్జెట్లో 93,000 కోట్ల డాలర్లు, పర్యావరణహిత విద్యుత్తు బడ్జెట్లో 48,800 కోట్ల డాలర్లు, ఆహార సబ్సిడీలో 28,700 కోట్ల డాలర్లు కోతలు పెడతారు. వృద్ధులు, పేదలు, వికాలంగులు వంటి అత్యంత బలహీన తరగతుల ప్రజానీకపు వైద్యానికి చేసే సహాయంలో కోత పెట్టడం అంటే అత్యంత నిస్సహాయుల్ని నిర్దాక్షిణ్యంగా దెబ్బ తీయడమే. ట్రంప్ తెచ్చిన 'పెద్ద, అందమైన బిల్లు' కడు పేదలనుండి అత్యంత సంపన్నులకు సంపదను బదలాయించడం కోసమే వచ్చింది. ఐతే, పేదల సంక్షేమంలో పెట్టిన కోతలకన్నా సంపన్నులకు ఇచ్చే పన్ను రాయితీలు చాలా ఎక్కువగా ఉన్నాయి. దీని వలన అమెరికా బడ్జెట్ ద్రవ్యలోటు రానున్న పదేళ్ళలో 3.4 లక్షల కోట్ల డాలర్ల మేరకు అదనంగా పెరుగుతుంది. ఈ లోటును పూడ్చడం కోసం ప్రభుత్వం అప్పులు చేయాలి. వాటిని తీర్చడం పేరుతో పేదల సంక్షేమానికి మరిన్ని కోతలు పెడతారు. ఇదంతా ఆర్థిక వ్యవస్థ పునరుజ్జీవం కోసమేనంటూ సమర్థించుకుంటున్నారు. నిజంగా ఆర్థిక వ్యవస్థ కోలుకోవడం కోసమే అయితే, ప్రభుత్వం అప్పు చేసి తెచ్చిన ధనాస్తంతరినీ ప్రభుత్వమే ఖర్చు చెయ్యాలి. కాని ఆ సంపదనంతరినీ ధనవంతుల చేతుల్లో పెడుతోంది. అంటే కొనుగోలు శక్తిని ధనవంతులకు పెంచుతోంది. దాని ప్రభావంతో ఆర్థిక వ్యవస్థ కోలుకోవడం అనేది జరగదు. ఎందుకంటే ఆ ధనవంతులు అదనంగా కొనుగోలు చేసేది ఏమీ ఉండదు. ఇదంతా ఆ సంపన్నులను మరింత సంతృప్తి పరచడం కోసమే జరుగుతోంది. ఇక్కడ ఒక సందేహం తలెత్తుతుంది. ద్రవ్య పెట్టుబడికి భారీ బడ్జెట్ లోటు ఉండడం అనేది ఏమాత్రమూ అంగీకారం కాదు. ఒకవేళ భారీ లోటు ద్వారా సంపన్నులకు ధనాన్ని బదలాయించినా, బడ్జెట్ లోటు పెరగడం ద్రవ్య పెట్టుబడికి నచ్చదు. మాజీ బ్రిటిష్ ప్రధాని లిజ్ ట్రన్ ఇదే పద్ధతిని అమలు చేయడానికి పూనుకున్నారు. అప్పుడు ఎంత ఎక్కువ వ్యతిరేకత వచ్చిందంటే బ్రిటిష్ పౌండు విలువ అమాంతం పడిపోయి, లిజ్ ట్రన్ రాజీనామా చేయవలసి వచ్చింది. బ్రిటన్ చరిత్రలోనే అత్యంత తక్కువ కాలం ప్రధానిగా ఉన్న వ్యక్తిగా ఆమె చరిత్ర పుటల్లోకెక్కారు. 50 రోజులకు మించి ఆమె పదవిలో కొనసాగలేకపోయారు. అటువంటప్పుడు అదే ద్రవ్య పెట్టుబడి డొనాల్డ్ ట్రంప్ ను మాత్రం ఎందుకు కొనసాగనిస్తుంది? ఇప్పుడు అంతర్జాతీయ ద్రవ్య పెట్టుబడి బడ్జెట్ లోటును భారీగా పెంచడానికి ట్రంప్ ను అనుమతిస్తుందా అన్నది ప్రశ్న. బడ్జెట్ లోటును ఇంకా తగ్గించమని పట్టుబడుతుందా? సంపన్నులకు అందించే తాయిలాలలో కోతలు పెట్టమని కోరకపోవచ్చు కాని పేదల సంక్షేమానికి చేసే ఖర్చులో మరింత కోత పెట్టమని పట్టుబట్టవచ్చు. ఐతే అమెరికన్ డాలర్ ప్రస్తుతం చెలాయిస్తున్న ఆధిపత్యం కారణంగా ట్రంప్ కు కొంత వెసులుబాటు ఉండవచ్చు. ఈ మాదిరి వెసులుబాటు బ్రిటిష్ పౌండుకు లేదు. ప్రపంచ సంపదలో ఎక్కువ భాగాన్ని తమ చెప్పుచేతల్లో ఉంచుకున్నవారు ఇప్పటికీ డాలర్ అంటే బంగారంతో దాదాపు సమానమే అని భావిస్తున్నారు. ఇటువంటి సదుపాయం లిజ్ ట్రన్ కు లేకపోయింది.

స్థానిక పోరుకు సన్నద్ధం

-5773 ఎంపీటీసీ సీట్లు ఖరారు..

-ఎంపీపీలు, జెడ్పీటీసీలు 566

-తొలుత ఎంపీటీసీ, జెడ్పీటీసీ ఎన్నికల వైపే రాష్ట్ర సర్కారు మొగ్గు!

-ఎన్నికల సంఘం సూచన మేరకు సామాగ్రిని సిద్ధం చేసుకోవాలని ఆదేశం



ప్రజా స్వేచ్ఛ - హైదరాబాద్

హైకోర్టు ఆదేశాల నేపథ్యంలో స్థానిక పోరుకు రాష్ట్ర సర్కారు శరవేగంగా సన్నద్ధమవుతున్నది. రాష్ట్రంలో 5, 773 ఎంపీటీసీ స్థానాలను రాష్ట్ర ఎన్నికల సంఘం ఖరారు చేసింది. 566 జెడ్పీటీసీ స్థానాలను, 566 ఎంపీపీ స్థానాలను, 31 జిల్లా పరిషత్లను ప్రకటించింది. ఇటీవల ఎంపీటీసీ, జెడ్పీటీసీ స్థానాలకు సంబంధించిన ముసాయిదాను విడుదల చేసి వచ్చిన పలు అభ్యంతరాలు, సూచనలను పరిగణనలోకి తీసుకుని ఫైనల్ చేసింది. ఈ మేరకు ప్రభుత్వం అధికారిక ఉత్తర్వులను జారీ చేసింది. రాష్ట్ర ఎన్నికల సంఘం సూచనల మేరకు స్థానిక సంస్థల ఎన్నికల నిర్వహణకు అవసరమైన ఎన్నికల




సామాగ్రి(వైట్, పింక్ పేపర్లు, కవర్లు, సీల్స్, అడ్రస్ ట్యాగ్లు, స్టేషనరీ, నాన్ స్టేషనరీ వస్తువులు, తదితరాలు)ని సిద్ధం చేసుకోవాలని కలెక్టర్లు, జిల్లా పరిషత్ సీఈఓలు, జిల్లా పంచాయతీరాజ్ ఆఫీసర్లకు జి.సృజన ఆదేశాలు జారీ చేశారు. ముందు నుంచి చెబుతున్నట్లుగానే తొలుత ఎంపీటీసీ, జెడ్పీటీసీ ఎన్నికలు నిర్వహించే యోచనలో రాష్ట్ర సర్కారు ఉన్నట్టు తెలుస్తోంది. ఆ దిశగానే అడుగులు వేస్తున్నట్టు కనిపిస్తోంది. అత్యధిక స్థానాలు నల్లగొండలో..అత్యల్ప స్థానాలు ములుగులో మండల పరిషత్ ప్రాదేశిక నియోజకవర్గం (ఎంపీటీసీ), జిల్లా పరిషత్ ప్రాదేశిక నియోజక వర్గం(జెడ్పీటీసీ) స్థానాలు అత్యధికంగా ఉన్న జాబితాలో నల్లగొండ

జిల్లా ముందు వరుసలో ఉంది. నల్లగొండ జిల్లాలో ఎంపీటీసీ స్థానాలు 353, జెడ్పీటీసీ స్థానాలు 33, ఎంపీపీలు 33 ఉన్నాయి. అత్యల్ప స్థానాలతో ములుగు జిల్లా చివరి స్థానంలో ఉంది. ఆ జిల్లాలో కేవలం 83 ఎంపీటీసీ, 10 జెడ్పీటీసీ, 10 ఎంపీపీ స్థానాలు మాత్రమే ఉన్నాయి. హైదరాబాద్ తో పాటు మేడ్చల్ మల్కాజిగిరి జిల్లా మొత్తం అర్బన్ ప్రాంతం ఉండటంతో అక్కడ ఎంపీటీసీ, జెడ్పీటీసీ స్థానాలు లేకుండా పోయాయి. తక్కువ ఎంపీటీసీ స్థానాలున్న మండలాల్లో ఎంపీపీ, తక్కువ జెడ్పీటీసీలున్న జిల్లాల్లో జెడ్పీ చైర్మన్ల ఎంపిక కత్తిమీద సాములా మారే అవకాశముంది.

విదేశీ వైద్యవిద్యార్థుల సమస్యలకు పరిష్కారమెప్పుడు?

విదేశాలలో వైద్య విద్యను పూర్తి చేసిన ఆంధ్రప్రదేశ్ విద్యార్థులు జూలై ఒకటి నుంచి ఉద్యమ బాట పట్టారు. వీరి సమస్యలపై కేంద్ర, రాష్ట్ర ప్రభుత్వాలు ఇంతవరకు జోక్యం చేసుకోలేదు. వైద్య విద్య పర్యవేక్షణ, నియంత్రణ సంస్థలైన నేషనల్ మెడికల్ కమిషన్(ఎన్ఎంసీ), రాష్ట్రంలోని మెడికల్ కౌన్సిల్ (ఏపీఎంసీ) సమస్యను పరిష్కరిస్తామంటూనే జాప్యం చేస్తున్నాయి. ఇప్పటికే 13 నెలల విలువైన సమయం వృథా అయిందని, నీట్ వీజీ పరీక్ష అర్హత కోల్పోతున్నామంటూ ఈ విద్యార్థులు ఆందోళన వ్యక్తం చేస్తున్నారు. మన దేశంలో ఏటా 14 లక్షల మందికి పైగా విద్యార్థులు కేంద్ర ప్రభుత్వం నిర్వహించే 'నీట్' పరీక్ష రాస్తున్నారు. అయితే దేశంలో 1,18,000 సీట్లు మాత్రమే ఉన్నందువల్ల కొంతమంది సీటు సంపాదించలేకపోతున్నారు. ప్రైవేట్ మెడికల్ కళాశాలలో 'బి' కేటగిరీ సీట్లు తక్కువగా ఉండి, ఫీజులు చాలా ఎక్కువగా ఉండటంతో అనేక మంది విద్యార్థులు వైద్యవిద్య అభ్యసించేందుకు రష్యా, ఉక్రెయిన్, చైనా, ఫిలిప్పీన్స్, జపాన్, కజకిస్తాన్ వంటి విదేశాలకు వెళుతున్నారు. ఇందుకు కూడా 'నీట్'లో తప్పుక కాల్చిస్తే అయి ఉండాలనే నిబంధనను కేంద్ర ప్రభుత్వం విధించింది. కొందరు బ్యాంకు రుణాలతో, మరికొందరు ఆస్తులు తాకట్టుపెట్టి ప్రైవేటు రుణాలు తీసుకొని విదేశాలకు వెళుతున్నారు.విదేశాలలో ఎంబీబీఎస్ పూర్తి చేసిన వారికి కేంద్ర ప్రభుత్వం, నేషనల్ బోర్డ్ ఆఫ్ ఎగ్జామినేషన్స్ ద్వారా 'ఫారెన్ మెడికల్ గ్రాడ్యుయేట్' (ఎఫ్ఎంజీ) పరీక్షను నిర్వహిస్తుంది. ఈ పరీక్షలో 15 నుంచి 20 శాతం మించి విదేశీ వైద్యవిద్యార్థులు ఉత్తీర్ణులైన సందర్భాలు లేవు. కేంద్ర ప్రభుత్వం ఫైనల్ ఇయర్ పరీక్షకు బదులు స్పెషల్, విదేశీ విద్యార్థులకు ఒకే పరీక్ష 'ఎగ్జిట్ ఎగ్జామ్' పెట్టాలని 'నేషనల్ మెడికల్ కమిషన్' సూచించినా, ఇండియన్ మెడికల్ అసోసియేషన్ (ఐఎంఏ) వంటి వైద్య వృత్తి సంస్థలు, దాఖలు అయిన కొన్ని వ్యాజ్యాల వల్ల ఆ నిర్ణయం ఇంతవరకు అమలు కాలేదు. 'కరోనా' మహమ్మారితో విదేశీ వైద్య విద్యార్థులను కేంద్ర, రాష్ట్ర ప్రభుత్వాలు స్వదేశానికి రప్పించాయి. ఆ తర్వాత కరోనా తగ్గినా వారిని తిరిగి వెళ్ళమని మన దేశం ప్రకటించలేదు. అయితే కొందరు మళ్ళీ ఆయా దేశాలకు వెళ్లి మరో సంవత్సరం అదనంగా ఫీజులు చెల్లించి ఫైనల్ ఇయర్, ఇంటర్మీడియట్ కూడా పూర్తి చేసి వచ్చారు. మరికొందరు ఆన్లైన్లో పూర్తి చేశారు.



ఆఫ్లైన్ లేదా ఆన్లైన్లో పూర్తి చేసినవారు ఎఫ్ఎంజీ పరీక్ష రాసి, పాసైనా కూడా తిప్పలు తప్పడం లేదు.2023లో రాష్ట్రాల కౌన్సిల్లకు ఎన్ఎంసీ కొన్ని ఆదేశాలు జారీ చేసింది. ఆ తర్వాత కూడా మరికొన్ని ఆదేశాలను జారీ చేసింది. వీటిలో ఏ ఆదేశాలను అమలు చేయాలి? ఇప్పటికే రాష్ట్ర ప్రభుత్వాల మెడికల్ కౌన్సిళ్లు అమలు జరిపిన ఆదేశాల మాటేమిటి? ఏ ఆదేశాలు అయినా తూ.చా. తప్పుక పాటించాలా? ఏమైనా మార్పులు చేసుకోవచ్చా? అన్నది స్పష్టం చేయలేదు. అందువల్ల రాష్ట్రాల మెడికల్ కౌన్సిల్లలో గందరగోళ పరిస్థితులు ఏర్పడ్డాయి. కొన్ని రాష్ట్రాలు ఎఫ్ఎంజీ పరీక్ష పాస్ అయిన వారందరికీ ఒకే సంవత్సరం ఇంటర్మీడియట్ కేటాయించాయి. ఆంధ్రప్రదేశ్ మాత్రం ఎన్ఎంసీ రూల్స్ తూ.చా. తప్పుక పాటించాల్సిందేనని స్పష్టం చేసింది. రాష్ట్రంలో కొత్త ప్రభుత్వం వచ్చిన ఎనిమిది నెలలకు ఆరుగురు నామినేటెడ్ సభ్యులతో మెడికల్ కౌన్సిల్ ఏర్పాటు అయి, ఎఫ్ఎంజీ విద్యార్థులపై దృష్టి సారించి, ప్రత్యేక కమిటీని కూడా వేశారు. కమిటీ కూడా ఎన్ఎంసీ నిబంధనలు అంటూ ఒక సంవత్సరం, రెండేళ్లు, మూడేళ్ల క్లర్క్ షిప్, ఇంటర్మీడియట్ అంటూ ప్రతిపాదించింది. దీంతో తమకు అనుకూల నిర్ణయం వస్తుందని ఆశించిన విద్యార్థులకు తీవ్ర నిరాశ ఎదురయ్యింది. కరోనా సమయంలో విదేశీ విద్యార్థులకు లాగానే, మన దేశంలోని వైద్య విద్యార్థులకు కొన్ని నెలల పాటు ఆన్లైన్ విధానంలో



క్లాసులు జరిగాయి. అయితే పరీక్షలు లేటగా నిర్వహించినందున ఆ సమయం కాంపన్నేట్ చేశారని అంటున్నారు. విదేశీ వైద్యవిద్యార్థులు కొందరు ఆ దేశాల వైద్య కళాశాలల నుంచి కాంపన్నేట్ సర్టిఫికెట్లు తీసుకువచ్చినా, వాటిపై ఏపీ మెడికల్ కౌన్సిల్ వివిధ రకాల అభ్యంతరాలను వ్యక్తంచేస్తూ ఆమోదించడం లేదు. విదేశీ వైద్య విద్యార్థుల సమస్యను వెంటనే పరిష్కరించి విలువైన సమయాన్ని కాపాడాలని ఇప్పటికే ఐఎంఏ, ప్రైవేట్ నర్సింగ్ హోమ్ అసోసియేషన్ (అప్నా) రాష్ట్ర ప్రభుత్వానికి విజ్ఞప్తి చేశాయి. కరోనా కారణంగా విదేశీ వైద్య కళాశాలలో కొందరు ఆన్లైన్ విధానంలో ఫైనల్ ఇయర్, ఇంటర్మీడియట్ కూడా పూర్తి చేశారు. పాసైన వారికి ఆ కళాశాలలు డిగ్రీ సర్టిఫికెట్స్ ఇచ్చాయి. అలా ఆన్లైన్ విధానం ద్వారా చేసిన వారికి మన దేశంలో కరోనా సమయంలో రెండు సంవత్సరాలు మళ్ళీ క్లర్క్ షిప్, తర్వాత ఒక సంవత్సరం ఇంటర్మీడియట్ అంటే అప్పటికే ఆరున్నర ఏళ్లు చదివిన విద్యార్థుల మరో రెండు లేదా మూడేళ్లు చదవాల్సి వస్తే 8 నుంచి 9 ఏళ్ల టైం పడుతుందని వారిలో ఆందోళన వ్యక్తం అవుతోంది. క్లర్క్ షిప్ చేసే విదేశీ వైద్య విద్యార్థుల నుంచి నెలకు 5 వేలు లేదా ఆ లోపు ఫీజులు కూడా కళాశాలలు తీసుకోవచ్చు అని ఎన్ఎంసీ ఆదేశాలలో పేర్కొంది. 'మూలిగే నక్క మీద తాటిపండు పడింది' అన్న చందంగా అసలే వారు ఆర్థిక సంక్షోభంలో ఉంటే మళ్ళీ ఈ ఫీజులు ఏమిటని ఆవేదన వ్యక్తం అవుతోంది.

బీజేపీ రాష్ట్ర అధ్యక్షుడు రాంచందర్ రావుకు రంగారెడ్డి న్యాయవాదుల అభినందన



రంగారెడ్డి, జూలై 16, ప్రజా స్వేచ్ఛ

బీజేపీ రాష్ట్ర అధ్యక్షుడిగా బాధ్యతలు స్వీకరించిన సందర్భంగా రాంచందర్ రావు గారిని రంగారెడ్డి జిల్లా కోర్టు న్యాయవాదుల సంఘం ఘనంగా సన్మానించింది. ఈ అభినందన సభలో రంగా ప్రవీణ్ కుమార్, గులగారి కృష్ణ, పైలె అరవిందా రెడ్డి, పిటం ప్రదీప్, సంఘిశెట్టి నరసింహ, వెంకట్ రావు తదితర న్యాయవాదులు శాలువతో సత్కరించి రాంచందర్ రావుకు అభినందనలు తెలిపారు.

సహకార సంఘం కర్షక మిత్రలో రైతులకు రుణాల పంపిణీ

ఎమ్మెల్యే టి.మేఘారెడ్డి,కె. మురళీధర్ రెడ్డి అధ్యక్షులు



ఘనపూర్. ప్రజా స్వేచ్ఛ

ఘనపూర్ మండల అభివృద్ధి కార్యక్రమాల్లో భాగంగా బుధవారం నాడు స్థానిక ఎమ్మెల్యే తూడి మేఘారెడ్డి వనమోక్ష వనకార్యక్రమంలో ముఖ్య అతిథిగా పాల్గొన్నారు. అనంతరం ప్రాథమిక వ్యవసాయ సహకార సంఘం ద్వారా కర్షక మిత్ర టర్స్ లోన్స్ రైతులను ఆదుకుంటున్న కాంగ్రెస్ ప్రభుత్వంలో కర్షకులు సుభిక్షంగా ఉండాలని ఎమ్మెల్యే డి సి సి బై రెన్న్ విష్ణు వర్మన్ రెడ్డి చోరువ తో మంజూరు అయిన కర్షక మిత్ర టర్స్ లోన్స్ ప్రాథమిక వ్యవసాయ సహకార సంఘం, అధ్యక్షులు శ్రీ కేసిరెడ్డి మురళీధర్ రెడ్డి,వనపర్తి ఎమ్మెల్యే తూడి మేఘారెడ్డి చేతుల మీదుగా 80,00,000/- లక్షల రూపాయలను లబ్ధిదారులకు చెక్కులు పంపిణీ చేయడం జరిగింది.ఈ కార్యక్రమంలో సంఘం డైరెక్టర్ జిల్లా కాంగ్రెస్ పార్టీ సీనియర్ నాయకులు టి.సాయిచరణ్ రెడ్డి,మార్కెట్ కమిటీ డైరెక్టర్ శ్యామ్ సుందర్ రెడ్డి,జిల్లా దిశ కమిటీ మెంబర్ మూడవత్ రవి నాయక్, కృష్ణయ్య,రాములు,మండల నాయకులు డి.విజయ్ కుమార్,కృష్ణ వెంకటయ్య,జి.వెంకటేశ్వర్ రావు,మండల కాంగ్రెస్ పార్టీ ఆగారం ప్రకాష్,ప్రభాకర్ రెడ్డి, కె.సతీష్, ఎస్.వి.రమేష్, సంఘం సిబ్బంది,రైతులు,ఇట్టి కార్యక్రమంలో పాల్గొని విజయవంతం చేయడం జరిగింది.

అసంపూర్తిగా ఉన్న టీచర్స్ యూనియన్ భవనానికి నిధులు మంజూరు



మెట్ పల్లి ప్రజా స్వేచ్ఛ

టీచర్స్ యూనియన్ మెట్ పల్లి లో అసంపూర్తిగా ఉన్న సంఘ భవనానికి నిధులు కావాలి అని కోరుట్ల నియోజకవర్గ కాంగ్రెస్ పార్టీ ఇంచార్జ్ జువ్వాడి నర్సింగరావు కి వినతి పత్రం సమర్పించగా SDF నిధుల నుండి 3 లక్షలు మంజూరు చేయడం జరిగింది. వారి ఆదేశానుసారం MEO చంద్రశేఖర్ మరియు మెట్ పల్లి పట్టణ అధ్యక్షులు జెట్టి లింగం పని ప్రారంభించుటకు పూజా కార్యక్రమం నిర్వహించడం జరిగింది. ఇట్టి కార్యక్రమంలో మున్సిపల్ AE తిరుపతి, మరియు వర్మ ఇన్స్పెక్టర్ రాజశేఖర్, ఉపాధ్యాయులు సిహెచ్ వేణుగోపాల్, లింగారెడ్డి, శ్యామ్, తయార్, యాత్ కాంగ్రెస్ పట్టణ అధ్యక్షులు జెట్టి లక్ష్మణ్, మండల అధ్యక్షులు పుల్లార వెంకటేశ్, కాంగ్రెస్ నాయకులు రాజగోపాల్, ఎల్.ఎస్. కట్టం రాజు, తదితరులు పాల్గొన్నారు.

మియాపూర్ శ్రీ కనక దుర్గా కాళీ మాతా ఆలయంలో అంగరంగ వైభవంగా శాకాంబరీ ఉత్సవం

ప్రజా స్వేచ్ఛ- శేరిలింగంపల్లి ప్రతినిధి

కన్నుల పండుగలా వేడుక వందలాది భక్తుల సందర్భవ మియాపూర్ బస్ బాడీ వద్ద గల శ్రీ కనకదుర్గా కాళీమాతా ఆలయంలో ఆలయ ప్రధాన అర్చకులు మాన్య సందీప్ మహారాజ్ ఆధ్వర్యంలో కనక దుర్గా కాళీ మాతా ఆలయ కమిటీ అధ్యక్షులు బండారు వినయ్ రాజ్ ముదిరాజ్, బండారు మోహన్ ముదిరాజ్, జనరల్ సెక్రటరీ లు బి.ఎస్.ఎన్ సాయి యాదవ్, శ్రావణ్ నాయుడు ఉపాధ్యక్షులు గుండె దయానంద్ ముదిరాజ్ తదితరుల ఆధ్వర్యంలో అమ్మవారిని శాకాంబరీ రూప అలంకరణ కోసం శాఖాహార కూరకాయలు, ఫలాలతో తో మాలలు గా తయారు చేసి భక్త మహాశయులు, మహిళలు కృషి చేసి వారి సహకారం తో అమ్మ వారిని అలంకరించి ఘనంగా శాకాంబరీ ఉత్సవం నిర్వహించారు. మునుపెన్నడూ లేని విధంగా అమ్మ వారి శాకాంబరీ



ఉత్సవం ను అంగరంగా వైభవం గా కన్నుల పండుగ ల నూతన ఆలయ కమిటీ సభ్యులు భక్తి శ్రద్ధలతో అమ్మ వారి కి ప్రత్యేక పూజలు ఘనంగా నిర్వహించారు.ఈ కార్యక్రమంలో బండారు మోహన్ ముదిరాజ్, బిజెపి మియాపూర్ డివిజన్ ప్రెసిడెంట్ ఆకుల లక్ష్మణ్ ముదిరాజ్, చందు, పట్టాభిరామ్, శ్రీకాంత్, సురేష్, వంశీ , నవీన్, సాయి, అనోక్,

ఇంద్రసీల్, మనోజ్, నాని పంతులు తదితరులతో పాటుగా పెద్ద ఎత్తున భక్త మహాశయులు పాల్గొన్నారు. ఆలయం లో అమ్మ వారిని దర్శించిన భక్త మహాశయులకి కోరిన కోర్కెలు నెరవేరి నిత్యం అమ్మ ఆశీర్వాదములు ఉంటాయని అలాగే గురువారం రోజున చందీ హోమం నిర్వహించబడుతుందని కావున భక్తులు ఈ కార్యక్రమంలో అధిక సంఖ్యలో హజరై అమ్మ వారి కృపా కళాక్షముల కి పాత్రులు కాగలరని శ్రీ కనక దుర్గా కాళీ మాతా ఆలయ ప్రధాన అర్చకులు మాన్య సందీప్ మహారాజ్, నాని పంతులు, శ్రావణ్ నాయుడు లు ఈ సందర్భంగా తెలియజేశారు.

ధర్మారెడ్డి కాలనీ మరమ్మత్తు పనులను పరిశీలించిన.ఎమ్మెల్యే కుంభం



ప్రజా స్వేచ్ఛ -వలిగొండ

వలిగొండ మండల పరిధిలోని గోకారం చెరువు నుండి వెళ్లే ధర్మారెడ్డి కాలనీ మరమ్మత్తు పనులను భువనగిరి శాసనసభ్యులు కుంభం అనిల్ కుమార్ రెడ్డి అధికారులు రైతులతో కలిసి పరిశీలించారు ఈ సందర్భంగా ఎమ్మెల్యే మాట్లాడుతూ ధర్మారెడ్డి కాలనీ పనులను త్వరలోనే పూర్తి చేసామని అన్నారు రామన్నపేట. చిట్టాల.నార్కల్ పల్లి.మండలాల ఇరు ప్రాంతాల రైతులకు సాగునీరు అందిస్తామని హామీ ఇచ్చారు రైతులు ఎవరు కూడా ఆందోళన చెందొద్దని అందరికీ సమానమైన న్యాయం జరిగితే చూస్తామని స్పష్టం చేశారు కాలనీ మరమ్మత్తు పనులు త్వరితగతిన పూర్తి చేసి రైతుల పంట పొలాలకు సాగునీరు అందించాలని అధికారులకు సూచించారు భువనగిరి నియోజకవర్గంలోని పిలాయిపల్లి. ధర్మారెడ్డిపల్లి.బునాదిగాని. కాలనీలకు రూ.500 కోట్లు నిధులు మంజూరు చేసినట్లు కాలనీ పూర్తి కావడానికి రైతులు సహకరించాలని కోరారు రైతుల సంక్షేమమే ధ్యేయంగా ప్రభుత్వం పని చేస్తుందన్నారు ఈ కార్యక్రమంలో రవిన్యా అధికారులు కాంగ్రెస్.ఇరిగేషన్. ఎలక్ట్రిసిటీ అధికారులు మాజీ ఎంపీపీ నూతి రమేష్ రాజు కాంగ్రెస్ పార్టీ మండల పట్టణ అధ్యక్షులు పాశం సత్తిరెడ్డి కంకల కిష్టయ్య తుమ్మల యుగేందర్ రెడ్డి బద్దం సంజీవరెడ్డి గూడూరు శ్రీధర్ రెడ్డి చెరుకు శివయ్య గౌడ్ బత్తిని లింగయ్య గౌడ్ బత్తిని సహదేవ్ గౌడ్ నాయకులు కార్యకర్తలు రైతులు తదితరులు పాల్గొన్నారు

విద్యార్థుల సమయానుగుణంగా గ్రామాలకు బస్సులు నడపాలి

-ఎస్ఎఫ్ఐ ఆధ్వర్యంలో సంతకాల సేకరణ



ప్రజా స్వేచ్ఛ - రామన్నపేట ప్రతినిధి

మండల వ్యాప్తంగా అన్ని గ్రామాలకు ఆర్టీసీ బస్సులు నడిపి విద్యార్థుల తీవ్రమైన సమస్యను పరిష్కరించాలని ఎస్ఎఫ్ఐ మండల కార్యదర్శి పుట్టల ఉదయకుమార్ ఆర్టీసీ అధికారులను డిమాండ్ చేశారు.ఎస్ఎఫ్ఐ ఆధ్వర్యంలో స్థానిక ప్రభుత్వ జూనియర్ కళాశాలలో సంతకాల సేకరణ నిర్వహించి అనంతరం మాట్లాడుతూ రామన్నపేట మండలంలో అమ్మనబోలు, వేములకొండ,కక్కిరేణి, చౌటుప్పల్ ప్రధాన దారుల్లో బస్సులు సకాలంలో నడవకపోవడంతో విద్యార్థులు తీవ్రంగా ఇబ్బందులు పడుతున్నారని దీని మూలంగా చదువును మానేయాల్సి వస్తుందని ప్రైవేటు వాహనాలను ఆశ్రయిస్తూ రోజుకు సుమారుగా 100 రూపాయలు ఖర్చు పెట్టాల్సి వస్తుందని అనేకసార్లు విన్నవించిన ప్రభుత్వ అధికారులు ప్రజాప్రతినిధులు పెడచెవిని పెడుతున్నారని అన్నారు. వెంటనే బస్సులు పునరుద్ధరించి విద్యార్థుల సమయానుగుణంగా బస్సులు నడపాలని లేనిపక్షంలో ఎస్ఎఫ్ఐ ఆధ్వర్యంలో నార్కల్ పల్లి డిపోను ముట్టడిస్తామని హెచ్చరించారు.ఈ కార్యక్రమంలో మండల నాయకులు బత్తిని సందీప్ బూడిద ఆదిత్య భూక్య సంతోష్ యాదాను కళ్యాణి చైతన్య తదితరులు పాల్గొన్నారు .

గంగపుత్ర సంఘాల ఆధ్వర్యంలో గొల్లెండ్ల ఊరేగింపు

మహాలక్ష్మి అమ్మవారికి సమర్పించిన బోనాలు



ప్రజా స్వేచ్ఛ -మెట్ పల్లి

మెట్ పల్లి పట్టణంలోని గంగాపుత్ర సంఘాల ఆధ్వర్యంలో ప్రతి సంవత్సరం ఆనవాయితీగా మహాలక్ష్మమ్మకు గొల్లెండ్లతో ఊరేగింపుగా పట్టణ సంఘ భవనం నుండి పోచమ్మ ఆలయం వద్ద పూజలు చేసి పలు వీధుల గుండా ఊరేగింపుతో మహాలక్ష్మమ్మ ఆలయానికి బోనాలతో వెళ్లి మహా లక్ష్మమ్మ అమ్మవారికి బెల్లం అన్నం నైవేద్యం బోసం అమ్మవారికి నైవేద్యంగా సమర్పించడం జరిగింది. ఇట్టి సందర్భంగా నిర్వాహకులు మాట్లాడుతూ ప్రతి సంవత్సరం గొల్లెండ్లతో ఊరేగింపుగా వెళ్లి బోసంతో నైవేద్యం సమర్పిస్తామని ఇది అన్నారు. సకాలంలో వర్షాలు పడి పొడిపంటలు మంచిగా సమృద్ధిగా వండాలని అమ్మవారి దయతో అందరూ సుఖ సంతోషాలతో ఉండాలని కోరుతుంటూ అమ్మవారి గంగపుత్రులు మొక్కులు సమర్పించారు. ఈ కార్యక్రమంలో మత్స్య పారిశ్రామిక పట్టణ అధ్యక్షులు పరై శంకర్, గంగపుత్ర సంఘాల అధ్యక్షులు మాన్యాల చిన్నయ్య , ఆర్మూర్ సరేందర్, ఆర్మూర్ రాజేష్ , పారిపెల్లి శంకర్, ఆర్మూర్ గంగారం, మగ్గిడి సురేష్ , వార్కోట్ సాయిలు, పారేపల్లి కిషన్, మాన్యాల పోచయ్య , తోపారం రాజేందర్, ఆర్మూర్ పోచయ్య , డిటి డివక్, సుంకెట విజయ్, పరై రతన్, గంగపుత్ర సంఘ సభ్యులు పాల్గొన్నారు.

సంపూర్ణ సురక్షా కేంద్రం లో ఉచిత ఆరోగ్య పరీక్షలు

-మందుల పంపిణీ



ప్రజా స్వేచ్ఛ -శేరిలింగంపల్లి ప్రతినిధి

శేరిలింగంపల్లి మండల పరిధిలోని గంగారంలోని బస్టి ధర్మానాలో బుధవారం రోజు కొండాపూర్ జిల్లా ఆసుపత్రి వారు హెల్త్ క్యాంపు నిర్వహించారు ఈ క్యాంప్ లో హెపటైటిస్ బి సి, సిఫిలిస్ అండ్ హెచ్ ఐ వి పరీక్షలు, సిఫిలిస్ పరీక్షలు నిర్వహించి, సీజనల్ వ్యాధుల పై అవగాహన కల్పించారు. ఏవైనా అనుమానాలు ఉంటే 1097 టోల్ ఫ్రీ నంబర్ను సంప్రదించాలని, సంపూర్ణ సురక్షా కేంద్రం సేవలను వివరించారు. 87 మందికి హెచ్ ఐ వి పరీక్షలు, సిఫిలిస్ పరీక్షలు నిర్వహించగా అందరికీ నెగెటివ్ రిజల్ట్ వచ్చినట్లు వైద్యులు తెలిపారు. అనంతరం ఉచితంగా మందులు పంపిణీ చేశారు. ఈ కార్యక్రమం లో డాక్టర్: స్ఫూర్తి, ఏఎన్ఎం: ప్రమీల, ఇందిర ఆశా వర్మన్ నిర్మల, వెంకటలక్ష్మి, సబిత, సహాయక సిబ్బంది అంబిక, ఎస్ ఎస్ కె మేనేజర్ మంజుల, సిబ్బంది లక్ష్మి, అఖిల తదితరులు పాల్గొన్నారు.

ఒక ఇన్సూరెన్స్ పాలసీ మాత్రమే మనం లేని లోటును తీరుస్తుంది

ప్రముఖ ఇన్సూరెన్స్ ఏజెంట్ రాపోలు లింగస్వామి



ప్రజా స్వేచ్ఛ హైదరాబాద్ ప్రతినిధి

ఏదైనా ఊహించని సంఘటన జరిగినప్పుడు ఇన్సూరెన్స్ పాలసీ కుటుంబానికి ఆర్థికంగా అండగా ఉంటుందని, ప్రతి ఒక్కరూ తమ ఆర్థిక స్థావరము



తగ్గట్టుగా తప్పనిసరిగా ఒక ఇన్సూరెన్స్ పాలసీ ని తీసుకోవాలని ప్రముఖ ఇన్సూరెన్స్ ఏజెంట్ (ఐ ఆర్ డి ఏ గుర్తింపు పొందిన) రాపోలు లింగస్వామి సూచించారు. బుధవారం ఆయన నివాసం లో మాట్లాడుతూ ప్రస్తుత తరుణంలో ఒక వ్యక్తి ఇంటి నుండి బయటకు వెళ్లి తిరిగి వస్తారో రాలో తెలియనటవంటి పరిస్థితులు ఉన్నాయని, ఎక్కడ ఎప్పుడు ఏ ప్రమాదానికి గురవుతామో తెలియని పరిస్థితి నెలకొందని, ఏదైనా జరగరాని ఘటన


జరిగినప్పుడు కుటుంబం ఆర్థికంగా రోడ్డున పడుతుంది కాబట్టి వారికి ఒక ఇన్సూరెన్స్ పాలసీ ఉన్నట్లయితే వారి కుటుంబానికి నేనున్నానంటూ కొండంతా భరోసాను కల్పిస్తుందన్నారు. విద్యా, వైద్య, పిల్లల వివాహాలు, అప్పులు తదితర అవసరాలకు బీమా నుండి వచ్చే డబ్బులు వాడుకుంటూ ఆర్థికంగా కుటుంబం చతికిల పడకుండా ఉంటూ మనం లేని లోటును ఒక పాలసీ మాత్రమే తీరుస్తుందన్నారు. ఏదైనా ప్రమాదానికి గురై హాస్పిటల్ లో చేరితే ఆస్తులు అమ్మి చికిత్స పొందాల్సిన అవసరం వస్తుందని, అదే పాలసీ ఉన్నట్లయితే దర్జాగా పాలసీ తో చికిత్స పొందవచ్చు కాబట్టి ప్రస్తుత తరుణంలో ప్రతి ఒక్కరూ కూడా కనీసం ఎదో ఒక పాలసీని తప్పనిసరిగా తీసుకోవాలని, లైఫ్, ఆరోగ్య, ప్రమాద బీమాలకై మరింత సమాచారం కోసం కింది 7095999737, 9908103501 నెంబర్ లకు సంప్రదించాలని ఒక ప్రకటన లో కోరారు.

తెలుగు రాష్ట్రాల జలవివాదాలకు చెక్

ఉన్నతస్థాయి కమిటీ ఏర్పాటుకు అంగీకారం సీఆర్ పాటిల్ అధ్యక్షతన ఇరు రాష్ట్రాల సిఎంల భేటీ ఇచ్చివుచ్చుకునే వాతావరణంలో చర్చలు జరిగాయన్న నిమిత్తం

న్యూఢిల్లీ, ప్రజా స్వేచ్ఛ

తెలుగు రాష్ట్రాల మధ్య జలవివాదాల పరిష్కారానికి అడుగు పడింది. చర్చల ద్వారా పరిష్కరించుకోవడంతో పాటు కమిటీ ఏర్పాటు చేసి ముందుకు సాగాలని నిర్ణయించారు. కేంద్ర జలశక్తి మంత్రిత్వశాఖ ఆధ్వరంలో జరిగిన భేటీ సుహృద్భావ వాతావరణంలో జరిగింది.. జలశక్తి మంత్రి సీఆర్ పాటిల్ అధ్యక్షతన ఉన్నతస్థాయి సమావేశం జరిగింది.. ఈ సమావేశానికి రెండు తెలుగు రాష్ట్రాల సిఎంలు చంద్రబాబు, రేవంత్ రెడ్డి.. నీటిపారుదల శాఖ మంత్రులు నిమ్మల రామానాయుడు, ఉత్తమకుమార్ రెడ్డి హాజరయ్యారు.. గోదావరి, కృష్ణా జలాల వినియోగం, ప్రాజెక్టుల నిర్మాణాలపై చర్చ సాగింది.. గంటన్నరపాటు సాగిన ఈ భేటీ ముగిసిన తర్వాత ఏపీ నీటిపారుదలశాఖ మంత్రి నిమ్మల రామానాయుడు మీడియాతో మాట్లాడుతూ.. సమావేశంలో జరిగిన చర్చలకు సంబంధించిన వివరాలను వెల్లడించారు.. ఇచ్చివుచ్చుకునే వాతావరణంలో చర్చలు జరిగాయని తెలిపారు మంత్రి నిమ్మల.. తెలుగు ప్రజలంతా ఒక్కటే అనే స్ఫూర్తితో ఈ రోజు చర్చలు జరిగాయి. మూడు అంశాలపై నిర్ణయాలు జరిగాయి.. రిజర్వాయర్ల ద్వారా బయటకు వెళ్లే నీటిని తెక్కులు వేసేందుకు టెలిమెట్రీ వ్యవస్థలు ఏర్పాటు చేయాలని నిర్ణయం తీసుకున్నారని వెల్లడించారు.. శ్రీశైలం ప్రాజెక్టు తెలుగు ప్రజల ప్రతిష్టాత్మక ప్రాజెక్ట్.. శ్రీశైలం ప్రాజెక్ట్ కు మరమ్మత్తులు సత్వరమే చేపట్టాలని నిర్ణయించారు.. గోదావరి నదీ నిర్వహణ బోర్డు కార్యాలయం హైదరాబాద్ లో, కృష్ణా నదీ నిర్వహణ బోర్డు కార్యాలయం అమరావతిలో పెట్టాలని నిర్ణయం తీసుకున్నట్లు- పేర్కొన్నారు నిమ్మల రామానాయుడు.. ఇక, తెలంగాణ ప్రస్తావించిన పలు అంశాల్లో సాంకేతిక అంశాలు ఇమిడి ఉన్నాయి.. కాబట్టి, ఈ



సమస్యల పరిష్కారానికి కేంద్రం నేతృత్వంలో ఇరు రాష్ట్రాలకు చెందిన సాంకేతిక నిపుణులు, పాలనాపరమైన అధికారులతో కూడిన ప్రత్యేక కమిటీ- ఏర్పాటు- చేయాలని నిర్ణయం తీసుకున్నట్లు తెలిపారు. బనకచర్ల ప్రాజెక్ట్ తో పాటు, ఇతర అన్ని అంశాలను కూడా ఈ ప్రత్యేక కమిటీ- పరిశీలించి నిర్ణయాలు తీసుకుంటుంది. జాప్యం లేకుండా, వచ్చే సోమవారం కల్లా ఈ కమిటీ- ఏర్పాటు- చేయాలని కూడా నిర్ణయం తీసుకున్నట్లు- తెలిపారు. తెలుగు రాష్ట్రాల మధ్య జల వివాదాలపై నిపుణులతో కమిటీ- ఏర్పాటు- చేస్తామని కేంద్రం జలశక్తి శాఖ మంత్రి సీఆర్ పాటిల్ స్పష్టం చేశారని మంత్రి నిమ్మల రామానాయుడు వెల్లడించారు. ఈ కమిటీని సోమవారం లోపు ఏర్పాటు చేస్తామన్నా రన్నారు. ఈ

కమిటీలో కేంద్ర, రాష్ట్రాల నిపుణులు ఉంటారని చెప్పారన్నారు. ఈ సమావేశం ఆహ్లాదకర వాతావరణంలో జరిగిందన్నారు. ఇరు రాష్ట్రాల ఇచ్చి వుచ్చుకొనే ధోరణిలో చర్చలు జరిగాయని తెలిపారు. శ్రీశైలం ప్రాజెక్టును కాపాడుకోవాల్సిన అవసరం ఉందని స్పష్టం చేశారు. ఆ క్రమంలో శ్రీశైలం ప్రాజెక్టు మరమ్మత్తులు, రక్షణ చర్యలపై ఈ సందర్భంగా చర్చించామన్నారు. నిపుణుల కమిటీ- నివేదిక ఆధారంగా చర్చలు చేపడతామని కేంద్ర మంత్రి స్పష్టం చేశారని పేర్కొన్నారు. కృష్ణా నది బోర్డు అమరావతిలో ఉండేలా నిర్ణయం తీసుకున్నామని చెప్పారు. అలాగే గోదావరి బోర్డు తెలంగాణలో ఏర్పాటు- చేసేలా నిర్ణయించామని తెలిపారు. శ్రీశైలం ప్రాజెక్ట్ మరమ్మత్తులు చేసేందుకు ఏపీ అంగీకరించిందన్నారు. అలాగే -టె-లిమెట్రీ- ఏర్పాటు-కు సైతం అంగీకరించామని మంత్రి నిమ్మల వివరించారు. తెలుగు రాష్ట్రాల జల వివాదాలపై సుమారు గంటన్నర పాటు- ఈ సమావేశం జరిగింది. అయితే ఈ సమావేశంలో పోలవరం- బనకచర్ల ప్రాజెక్ట్ ఆవశ్యతను సీఎం చంద్రబాబు వివరించినట్లు- తెలుస్తుంది. గోదావరి నుంచి సముద్రంలోకి ఏటా 2 వేల నుంచి 3 వేల టీ-ఎంసీల నీరు సముద్రంలో కలుస్తాయని తెలిపారు. ఈ నీటిని బనకచర్ల ద్వారా రాయలసీమకు మళ్లిస్తే ఆ ప్రాంతానికి లబ్ధి చేకూరుతోందని ఈ సందర్భంగా సీఎం చంద్రబాబు సోదాహరణగా ఈ భేటీలో వివరించారని సమాచారం. అలాగే అందుకు సంబంధించిన సమగ్ర వివరాలను సైతం కేంద్ర మంత్రి సీఆర్ పాటిల్ కు

నేడు ప్రభుత్వ ఉన్నత పాఠశాల విద్యార్థులకు విద్యా సామాగ్రి పంపిణీ

ప్రజా స్వేచ్ఛ భువనగిరి ప్రతినిధి

ప్రభుత్వ ఉన్నత పాఠశాలలో చదువుతున్న విద్యార్థిని విద్యార్థులకు విద్యా సామాగ్రి పంపిణీ కార్యక్రమం భువనగిరి పట్టణంలోని ఏ ఆర్ గార్డెన్ ఫంక్షన్ హాల్ ఖాజీ మహల్ల లో గురువారం ఉదయం 10:30 గంటలకు నిర్వహించడం జరుగుతుందని మైనార్టీస్ డెవలప్మెంట్ కమిటీ జిల్లా అధ్యక్షుడు హాఫీజ్ వసీమ్ అన్నారు ఈ కార్యక్రమానికి ముఖ్యఅతిథిగా భువనగిరి పార్లమెంట్ సభ్యులు చామల కిరణ్ కుమార్ రెడ్డి, బోనగిరి శాసనసభ్యులు సంభం అనిల్ కుమార్ రెడ్డి, మైనార్టీ రెసిడెన్షియల్ ఇన్స్టిట్యూట్ రాష్ట్ర వైస్ చైర్మన్ ఫహీం ఖుర్రేషి, నాంపల్లి శాసనసభ్యులు మాజీ డి హుస్సేన్ పాల్గొంటున్నారని తెలిపారు ఈ కార్యక్రమంలో విద్యార్థిని విద్యార్థులు అధిక సంఖ్యలో పాల్గొని కార్యక్రమాన్ని విజయవంతం చేయాలని కోరారు.

ఫోటోగ్రాఫర్ల కు అందదండగా ఉంటా

-ఎమ్మెల్యే టి. మేఘారెడ్డి



వనపర్తి, ప్రజా స్వేచ్ఛ

వనపర్తి జిల్లా, వనపర్తి నియోజకవర్గ పరిధిలోని ఫోటోగ్రాఫర్లందరికీ తాను ఎల్లవేళలా అండగా ఉంటారని ఎలాంటి సమస్య అయినా తన దృష్టికి తీసుకువస్తే పరిష్కరిస్తానని వనపర్తి శాసనసభ్యులు తూడి మేఘారెడ్డి పేర్కొన్నారు. బుధవారం వనపర్తి పట్టణంలోని ఎం వై ఎస్ ఫంక్షన్ హాల్లో ఏర్పాటు చేసిన గుర్తింపు కార్డుల పంపిణీ కార్యక్రమానికి ఆయన ముఖ్యఅతిథిగా హాజరై ఫోటోగ్రాఫర్లకు సంఘం తరపున అందించే రాష్ట్రస్థాయి గుర్తింపు కార్డులను పంపిణీ చేశారు. ఈ సందర్భంగా ఆయన మాట్లాడుతూ వనపర్తి నియోజకవర్గ పరిధిలోని ఫోటోగ్రాఫర్లందరికీ తాను ఎల్లవేళలా అందదండగా ఉంటానని ఫోటోగ్రాఫర్ల సంఘానికి కావలసిన సంఘ భవన నిర్మాణాన్నీ త్వరలోనే ఏర్పాటు చేసుకుందామని ఎమ్మెల్యే అన్నారు. సోనీ కంపెనీ తరపున నియోజకవర్గ పరిధిలోని ఫోటోగ్రాఫర్లకు వీడియో గ్రాఫర్లకు అవగాహన కార్యక్రమం నిర్వహించడం అభినందనీయమని ఎమ్మెల్యే పేర్కొన్నారు. కార్యక్రమంలో ఫోటోగ్రాఫర్ల సంఘం నాయకులు, సభ్యులు, కాంగ్రెస్ పార్టీ నాయకులు, కార్యకర్తలు, తదితరులు పాల్గొన్నారు.

ఇందిరా మహిళా శక్తి సంఘాల్లో పాల్గొన్న డేవరకర్త ఎమ్మెల్యే జయంతి



కొత్తకోట, ప్రజా స్వేచ్ఛ

కొత్తకోట మున్సిపాలిటీ కేంద్రం లోని రాయల్ ఫంక్షన్ హాల్ లో కొత్తకోట, మదనపురం మండలాల ఇందిరా మహిళా శక్తి సంఘాలలో వనపర్తి జిల్లా కలెక్టర్ ఆదర్శ సురభి గారితో, కలిసి పాల్గొన్న డేవరకర్త ఎమ్మెల్యే జి. మధుసూదన్ రెడ్డి (GMR) పాలుగోన్నారు. ఈ సందర్భంగా కొత్తకోట మండలం కనిమెట్ల గ్రామానికి చెందిన గ్రామ మహిళా సంఘం సభ్యులు మహిళలు ఆర్థికంగా ఎదగాలని స్వశక్తితో నడవాలని వ్యాపార రంగంలో, ఉపాధి అవకాశాల్లో ముందుండాలని కోరుతూ గ్రామ సమీపంలో ఉన్న NH 44 జాతీయ రహదారి పక్కన ట్రక్ పార్కింగ్ కేటాయించిన స్థలంలో ఫుడ్ పిరమిడ్ రెస్టారెంట్ ఉన్నది. ఆ స్థలంలో కొంత భాగాన్ని గ్రామ మహిళా సంఘాలకు కేటాయించి పెట్రోల్ బంకు గాని.. మహిళా శక్తి క్యాంటీన్ తెలంగాణ ప్రజా ప్రభుత్వం ద్వారా ఏర్పాటు చేస్తే గ్రామంలోని మహిళలకు ఉపాధి అవకాశాలు ఉంటాయి అని అన్నారు. అలాగే ఆర్థికంగా లాభపడతారని వినతి పత్రాన్ని గారిత ఎమ్మెల్యే జి. మధుసూదన్ రెడ్డి (GMR) కి, జిల్లా కలెక్టర్ ఆదర్శ సురభి గారికి అందజేయడం జరిగింది. దీనికి స్పందించిన ఎమ్మెల్యే, జిల్లా కలెక్టర్ గారు పరిశీలిస్తామని తెలిపారు. ఇట్టి కార్యక్రమంలో మండల ప్రధాన కార్యదర్శి గుంత రమణ కనిమెట్ల కాంగ్రెస్ అధ్యక్షుడు నరుకుల యాదగిరి, కోటేశ్వర్ రెడ్డి, నరుకుల శ్రీనివాసులు, సాయన్న గౌడ్, నాగేశ్వర్ రెడ్డి, మంద కన్నయ్య, నరేందర్ దేవరాజ్, మహిళలు, ఐ కే పి లీడర్ మంజుల, మరియు 45 మంది మహిళా సంఘాలు లీడర్లు, పెద్ద ఎత్తున పాల్గొన్నారు.

మృతురాలి పార్థివ దేహానికి నివాళులు అర్పించిన బీసం చెన్నకేశవరెడ్డి మాజీ సి డి సి చైర్మన్

కొత్తకోట, ప్రజా స్వేచ్ఛ

మృతురాలి పార్థివ దేహానికి పూలమాల సమర్పించి నివాళులు అర్పించిన ఉమ్మడి పాలమూరు జిల్లా సిడిసి మాజీ చైర్మన్ బీసం చేన్నకేశవరెడ్డి. కొత్తకోట పట్టణ కేంద్రంలో కొన్నారూ గ్రామానికి చెందిన మాజీ విఆర్సీ అనంత సురేష్ రెడ్డి, తల్లి అకాల మరణం చెందడంతో విషయం తెలుసుకున్న ఉమ్మడి పాలమూరు జిల్లా సిడిసి మాజీ చైర్మన్, కొత్తకోట పట్టణ మాజీ సర్పంచ్ బీసం చెన్నకేశవరెడ్డి, వారి పార్థివ దేహాన్ని సందర్శించి, పూలమాల సమర్పించి నివాళులు అర్పించారు.



అనంతరం వారి కుటుంబ సభ్యులకు తమ ప్రగాఢ సానుభూతి తెలిపారు. ఇట్టి కార్యక్రమంలో కొత్తకోట పట్టణ 11 వ వార్డు బిఆర్ఎస్ పార్టీ సీనియర్ నాయకులు ఇంచార్జ్ అయ్యన్న, బిఆర్ఎస్ పార్టీ సీనియర్ నాయకులు అనంత శివకేశవ రెడ్డి, కొత్తకోట మున్సిపాలిటీ 6వ వార్డు మాజీ కౌన్సిలర్ సంద్యా రవీందర్ రెడ్డి, బిఆర్ఎస్ పార్టీ యువ నాయకులు రాజ్ కుమార్, తదితరులు పాల్గొన్నారు.

బిజినెస్

వేగంగా విస్తరిస్తున్న భారత ఈవీ కార్ల మార్కెట్..

చాట్జీపీటీ సేవల్లో అంతరాయం..

సోషల్ మీడియా ద్వారా యూజర్లు ఫిర్యాదు



ఓపెన్ ఏఐకి చెందిన చాట్జీపీటీ సేవల్లో అంతరాయం ఏర్పడింది. ఫలితంగా భారత్ సహా ప్రపంచ వ్యాప్తంగా ఉన్న లక్షలాది మంది యూజర్లు ఈ సమస్యను ఎదుర్కొన్నారు. చాట్జీపీటీను ఓపెన్ చేస్తుంటే.. ఎర్రర్ మెసేజ్లు వస్తున్నాయి. చాట్ హిస్టరీ లోడ్ అవ్వట్లేదు. దీనిపై యూజర్లు సోషల్ మీడియా ద్వారా ఫిర్యాదులు చేస్తున్నారు. డౌన్డిటెక్టర్ ప్రకారం.. భారత్ సహా ఉత్తర అమెరికా, ఐరోపా, ఆసియా దేశాల్లోని యూజర్లు ఈ సమస్యలు ఎదుర్కొన్నారు. దాదాపు 82 శాతం మంది యూజర్లు చాట్జీపీటీ సేవలు పొందలేకపోతున్నారు. మొబైల్ యాప్, వెబ్ రెండింటిలోనూ ఈ సమస్యను ఎదుర్కొన్నట్లు యూజర్లు ఫిర్యాదు చేస్తున్నారు. అంతేకాదు లాగిన్, నెట్వర్క్ ఎర్రర్, యాప్ సంబంధిత ఇతర సమస్యలు కూడా ఎదుర్కొంటున్నట్లు ఫిర్యాదు చేస్తున్నారు. తాజా సమస్యపై ‘ఓపెన్ఏఐ (OpenAI) సంస్థ స్పందించింది. సమస్యను గుర్తించామని, దాన్ని పరిష్కరించేందుకు ప్రయత్నిస్తున్నట్లు తెలిపింది. చాట్జీపీటీ రికార్డ్ మోడ్, సోరా, కోడెక్స్ వంటి సేవల్లో అంతరాయం ఉన్నట్లు తెలిపింది.

-2028 నాటికి 7శాతం చాటనున్న వాటా..!

భారత్లో ఎలక్ట్రిక్ వాహనాల మార్కెట్ వేగంగా విస్తరిస్తున్నది. సరఫరా గొలుసులోని, రేర్ ఎర్ట్ ఎలిమెంట్స్కు సంబంధించిన సమస్యలు సకాలంలో పరిష్కరించగలిగితే 2028 ఆర్థిక సంవత్సరానికి భారత్లో ఎలక్ట్రిక్ కార్ల వాటా 7శాతాన్ని చాటుతుందని ఓ నివేదిక పేర్కొంది. అమెరికన్ ఈవీ కంపెనీ టెస్లా భారత్లోకి ప్రవేశించినట్లు అధికారికంగా ప్రకటించిన కేర్ ఏజ్ అడ్వైజరీ ఈ నివేదికను విడుదల చేసింది. గత కొద్దిరోజులుగా భారత్లోని ఎలక్ట్రిక్ కార్ల అమ్మకాల్లో విపరీతంగా పెరుగుతున్నది. నివేదిక ప్రకారం.. 2021 ఆర్థిక సంవత్సరంలో 5వేల యూనిట్లు మాత్రమే అమ్ముడయ్యాయి. ఈ సంఖ్య 2025 ఆర్థిక సంవత్సరం నాటికి ఈ సంఖ్య 1.07లక్షలు దాటింది. అయితే, ద్వీచక్ర వాహనాలు, త్రిచక్ర వాహనాలకే ఇప్పటికీ ఈవీ మార్కెట్లో పెద్ద వాటా ఉన్నది. పరిశ్రమకు లభిస్తున్న మద్దు కారణంగా



ఫోర్ వీలర్స్ విభాగం సైతం వేగంగా అభివృద్ధి చెందుతోంది. రేర్ ఎర్ట్ ఎలిమెంట్స్ సమస్యలు పరిష్కరించగలిగితే భారత్లో ఈవీ అమ్మకాలు 2028 ఆర్థిక సంవత్సరానికి 7శాతం చాటే అవకాశం ఉంటుందని కేర్ఏజ్ సీనియర్ డైరెక్టర్ తన్వి పా పేర్కొన్నారు. కొత్త మోడల్స్, చార్జింగ్ మౌలిక సదుపాయాల పెరుగుదల, ప్రాడక్షన్ లింక్ ఇన్సెంటివ్ పథకం కింద బ్యాటరీ స్థానికీకరణ కారణంగా భారత్లో ఈవీ రంగానికి గొప్ప అవకాశం ఉందని ఆమె తెలిపారు. ఫేమ్-3, ఆధునాతన బ్యాటరీల

కోసం పీఎల్ఐ పథకం, బ్యాటరీ ముఖ్యమైన ఖనిజాలపై కస్టమ్ సుంకం మినహాయింపు వంటి ప్రభుత్వం తీసుకుంటున్న చర్యల కారణంగా సరఫరాలో గొలుసు బలోపేతమయ్యేందుకు, ఖర్చులు తగ్గించేందుకు సహాయపడనున్నాయి. ఈవీలు ఎదుర్కొంటున్న పెద్ద సవాల్ పబ్లిక్ చార్జింగ్ మౌలిక సదుపాయాలు లేకపోవడం. ప్రస్తుతం చార్జింగ్ మౌలిక సదుపాయాలు పెరుగుతున్నాయి. 2022 నాటికి భారత్లో 5,151 పబ్లిక్ చార్జింగ్ స్టేషన్లు ఉండగా.. 2025 ప్రారంభానికి ఈ సంఖ్య 26వేలు దాటింది. ఈ వృద్ధి రేటు ఏటా 72 శాతానికి పైగా ఉంది. మహారాష్ట్ర, ఢిల్లీ, తమిళనాడు, గుజరాత్ వంటి రాష్ట్రాలు ప్రోత్సాహకాలు (భూమి, సబ్సిడీ) ఇస్తున్నాయి. అలాగే, మున్సిపల్ కార్పొరేషన్లు ఇప్పుడు నివాస, వాణిజ్య ప్రాజెక్టుల్లోనూ ఈవీ పార్కింగ్ను తప్పనిసరి చేస్తున్నాయి. దాంతో వాహనదారుల ఆందోళనలు కొంత వరకు తగ్గుతున్నాయి.

స్వల్పంగా తగ్గిన బంగారం ధర..

బంగారం ధర మళ్లీ లక్ష రూపాయలకు చేరువ అవుతోంది. గత వారంలో 98 వేలకు దగ్గర్లో ఉన్న పది గ్రాముల బంగారం ప్రస్తుతం తిరిగి లక్ష రూపాయలు చేరువ అయింది. ఈ నేపథ్యంలో (జూలై 16న) ఉదయం 6.30 గంటల సమయానికి 10 గ్రాముల 24 క్యారెట్ల బంగారం ధర రూ. రూ. 99, 760కి చేరింది. 22 క్యారెట్ల 10 గ్రాముల బంగారం ధర రూ. రూ. 91, 440కి చేరింది. నిన్నటితో పోల్చుకుంటే చాదాపు రూ.140 వరకు తగ్గింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 99, 910కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 91, 590కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 99, 760కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 91, 440కి చేరింది. వెండి ధరలు నిన్నటితో పోల్చుకుంటే వంద మేర తగ్గాయి. ఈ క్రమంలో దేశంలోని ప్రధాన నగరాల్లో ఉన్న



బంగారం, వెండి రేట్లను ఇప్పుడు తెలుసుకుందాం. **దేశంలోని ప్రధాన నగరాల్లో బంగారం రేట్లు (10 గ్రాములకు) (24 క్యారెట్, 22 క్యారెట్)** హైదరాబాద్లో రూ. 99, 760, రూ. 91, 440 విజయవాడలో రూ. 99, 760, రూ. 91, 440 ఢిల్లీలో రూ. 99, 910, రూ. 91, 590 ముంబైలో రూ. 99, 760, రూ. 91, 440 వడోదరలో రూ. 99, 810, రూ. 91, 490

కోల్కతాలో రూ. 99, 760, రూ. 91, 440 చెన్నైలో రూ. 99, 760, రూ. 91, 440 బెంగళూరులో రూ. 99, 760, రూ. 91, 440 కేరళలో రూ. 99, 760, రూ. 91, 440 పుణెలో రూ. 99, 760, రూ. 91, 440 **ప్రధాన నగరాల్లో వెండి ధరలు (తేజ్)** హైదరాబాద్లో రూ. 1, 24, 900 విజయవాడలో రూ. 99, 890, రూ. 91, 560 ఢిల్లీలో రూ. 1, 14, 900 చెన్నైలో రూ. 1, 24, 900 కోల్కతాలో రూ. 1, 14, 900 కేరళలో రూ. 1, 24, 900 ముంబైలో రూ. 1, 14, 900 బెంగళూరులో రూ. 1, 14, 900 వడోదరలో రూ. 1, 14, 900 అమృతాబాద్లో రూ. 1, 14, 900

ఐసీసీ టెస్ట్ ర్యాంకింగ్స్ విడుదల..

నెంబర్ వన్ బ్యాట్స్మెన్గా జో రూట్.. బౌలర్గా జస్ప్రీత్ బువ్రా..!

ఐసీసీ టెస్ట్ ర్యాంకింగ్స్ను బుధవారం విడుదల చేసింది. ఇంగ్లండ్ స్టార్ బ్యాట్స్మెన్ జో రూట్ ఐసీసీ నెంబర్ వన్ బ్యాట్స్మెన్గా నిలిచాడు. ఇక టాప్ టెన్లో ముగ్గురు భారత ఆటగాళ్లు ఉన్నారు. లార్డ్స్ టెస్టులో వీరోచితంగా పోరాటం చేసిన ఆల్ రౌండర్ రవీంద్ర జడేజా 34వ స్థానానికి చేరుకున్నాడు. లార్డ్స్లో భారత్తో జరిగిన మూడో మ్యాచ్లో ఇంగ్లండ్ 22 పరుగుల తేడాతో గెలిచింది. ఈ మ్యాచ్లో ఇంగ్లిష్ షేయర్ జో రూట్ తొలి ఇన్నింగ్స్లో 104, రెండో ఇన్నింగ్స్లో 40 పరుగులు చేయడంతో టెస్ట్ ర్యాంకింగ్స్లో అగ్రస్థానానికి చేరుకున్నాడు. ప్రస్తుతం అతని ఖాతాలో 888 పాయింట్లు ఉన్నాయి. ఇక మరో ఇంగ్లండ్ షేయర్ హ్యరీ బ్రూక్ రెండుస్థానాలు దిగజారి మూడోస్థానానికి పడిపోయాడు. న్యూజిలాండ్ సీనియర్ షేయర్ కేన్ విలియంసన్ రెండోస్థానంలో ఉన్నాడు. ఆస్ట్రేలియా మాజీ కెప్టెన్ స్టీవ్ స్మిత్ నాలుగో స్థానంలో ఉన్నాడు. ఇక టీమిండియా యువ ఆటగాడు యశస్వి జైస్వాల్ ఒక స్థానం దిగజారి ఐదోస్థానానికి చేరుకున్నాడు. సౌతాఫ్రికా కెప్టెన్ టెంబా బావుమా ఆరు, శ్రీలంక షేయర్ కమిందు మెండిస్ ఏడు, టీమిండియా వైస్ కెప్టెన్ రిషభ్ పంత్ ఎనిమిది, కెప్టెన్ శుభామన్ గిల్ తొమ్మిదో స్థానాల్లో ఉన్నారు. పంత్ ఒక



స్థానం, గిల్ మూడుస్థానాలు దిగజారాడు. ఇక పదో స్థానంలో ఇంగ్లండ్ షేయర్ జేమ్ స్మిత్ పదో స్థానంలో నిలిచాడు. అయితే, లార్డ్స్లో 72 పరుగులు, 61 నాటౌట్గా నిలిచిన జడేజా ఐదు స్థానాలు ఎగబాకి 34వ స్థానానికి చేరుకున్నాడు. ఇదే మ్యాచ్లో తొలి ఇన్నింగ్స్లో 100, సెకండ్ ఇన్నింగ్స్లో 39 పరుగులు చేసిన కేఎల్ రాహుల్ కూడా ఐదు స్థానాలు ఎగబాకి 35వ స్థానంలో ఉన్నాడు. లార్డ్స్లో ఇంగ్లండ్ కెప్టెన్ బెన్ స్టోక్స్ 77 పరుగులకు ఐదు వికెట్లు సాధించి, బ్యాట్స్మెన్లో షేయర్ ఆఫ్ ది మ్యాచ్ గెలువడంతో రెండుస్థానాలు ఎగబాకి 42వ స్థానానికి చేరుకున్నాడు. ఇక బౌలర్ల ర్యాంకింగ్స్ టీమిండియా మిస్టరీ బౌలర్

జస్ప్రీత్ బువ్రా నెంబర్ వన్ బౌలర్గా కొనసాగుతున్నాడు. ప్రస్తుతం బువ్రా ఖాతాలో 901 పాయింట్లు ఉన్నాయి. ఇక దక్షిణాఫ్రికాకు చెందిన కగిసో రబాదా రెండోస్థానంలో కొనసాగుతున్నాడు. ఆస్ట్రేలియన్ ఫాస్ట్ బౌలర్ స్కాట్ బోలాండ్ గణనీయంగా ఎగబాకి ఆరు స్థానాలు ఎగబాకి కెరీర్లో అత్యుత్తమంగా ఆరో స్థానానికి చేరుకున్నాడు. టెస్ట్ క్రికెట్లో 62 వికెట్లు 16.53 సగటుతో వికెట్లు తీసిన బోలాండ్.. ఐసీసీ హాట్ ఆఫ్ ఫేమర్స్ జాబ్బ్ లోహ్మన్, సిడ్నీ బార్న్ మాత్రమే మెరుగైన సగటుతో వికెట్లు పడగొట్టారు. ఇప్పటికే టాప్-10లో ఆస్ట్రేలియా షేయర్ పాట్ కమిన్స్, జోష్ హజ్లిఫీడ్, నాథన్ లియాన్, మిచెల్ స్టార్లితో ఐసీసీ ర్యాంకింగ్స్ టాప్ టెన్లో చోటు దక్కించుకున్నాడు. 1958లో ఇంగ్లండ్ జట్టు టాప్ 12లో ఆరుగురు బౌలర్లు ఉండగా.. తాజాగా ఐదుగురు ఆస్ట్రేలియా బౌలర్లు ఐసీసీ ర్యాంకింగ్స్లో చోటు దక్కించుకున్నారు. ఇక టీమిండియా ఆల్ రౌండర్ వాషింగ్టన్ సుందర్ 58వ స్థానం నుంచి 46వ స్థానానికి చేరుకున్నాడు.

కన్నడ క్రికెటర్ కు జాక్పాట్..

మహారాజా ట్రోఫీలో అత్యధిక ధరకు అమ్ముడైన ఆటగాడు

: ఐపీఎల్లో రాయల్ ఛాలెంజర్స్ బెంగళూరు తరపున ఆడి మంచి ప్రదర్శన కనబరిచిన కర్ణాటక ఆటగాడు దేవ్ దత్ పడిక్కుల్ ఇప్పుడు మరోసారి వార్తల్లో నిలిచారు. గాయం కారణంగా ఐపీఎల్ నుంచి మధ్యలోనే తప్పుకున్న దేవ్ దత్ పడిక్కుల్, ఇప్పుడు మహారాజా ట్రోఫీ టీ20 కోసం రెడీ అయ్యాడు. యువ ఆటగాళ్లపై జట్టు భారీగా పెట్టుబడి పెడుతున్న ఈ టోర్నీలో పడిక్కుల్కు జాక్పాట్ తగిలింది. ఈసారి జరిగిన వేలంలో అతడు హిస్టరీ క్రియేట్ చేశారు. గతేడాది రాజస్థాన్ రాయల్స్ తరపున ఆడిన దేవ్ దత్ పడిక్కుల్ను ఈ ఏడాది ఆరెస్బీ క్రాసుగోలు చేసింది.



ఆక్కుడ పడిక్కుల్ తన సత్తా చాటడంతో, అది మహారాజా ట్రోఫీ వేలంలో అతడికి బాగా కలిసిపోయింది. కర్ణాటక స్టేట్ క్రికెట్ అసోసియేషన్ ఆధ్వర్యంలో జూలై 15న జరిగిన మహారాజా ట్రోఫీ వేలంలో పడిక్కుల్ అత్యధిక ధర పలికిన ఆటగాడిగా రికార్డు సృష్టించారు. ఐపీఎల్లో ఆరెస్బీ అతడిని

రూ.3.20 కోట్లకు కొనుగోలు చేయగా, ఇప్పుడు హుబ్లీ టైగర్స్ జట్టు పడిక్కుల్ను ఏకంగా రూ.13.20 లక్షలకు కొనుగోలు చేసింది. ఇది మహారాజా ట్రోఫీ చరిత్రలోనే అత్యధిక ధర. పడిక్కుల్ తర్వాత మరో కన్నడిగ్ షేయర్ మనీష్ పాండేను మైసూర్ వారియర్స్ జట్టు రూ.12.20 లక్షలకు కొనుగోలు చేసింది. సన్రైజర్స్ హైదరాబాద్ తరపున ఆడిన అభినవ్ మనోహర్ను హుబ్లీ టైగర్స్ జట్టు రూ.12.20 లక్షలు వెచ్చించి దక్కించుకుంది. స్పిన్నర్ శ్రేయస్ గోపాల్ను మంగళూరు డ్రాగన్స్ జట్టు రూ.8.60 లక్షలకు కొనుగోలు చేసింది. మహారాజా ట్రోఫీలో స్థానిక ఆటగాళ్లను ప్రోత్సహించే ఉద్దేశంతో ఒక కొత్త నిబంధనను ప్రవేశపెట్టారు. ప్రతి ప్రాంచైజ్ జట్టులో తప్పనిసరిగా ఇద్దరు స్థానిక ఆటగాళ్లు ఉండాలి.

సాఫ్ట్

ఇంగ్లండ్ జట్టుకు షాక్..

రెండు పాయింట్లు కోత..మ్యాచ్ ఫీజులో 10శాతం జరిమానా..!



ఇంగ్లండ్ జట్టుకు షాక్ తగిలింది. భారత్తో లార్డ్స్లో జరిగిన మూడో టెస్టులో విజయం సాధించిన విషయం తెలిసిందే. దాంతో ఐసీసీ ప్రపంచ టెస్ట్ చాంపియన్ షిప్లో ఒక స్థానం దిగజారి మూడోస్థానానికి చేరుకుంది. లార్డ్స్ టెస్టు మ్యాచ్లో స్కో 1వ రోజు కారణంగా ఐసీసీ రెండు పాయింట్లు కోత విధించింది. అలాగే, బెన్ స్టోక్స్ నేతృత్వంలోని జట్టుకు మ్యాచ్ ఫీజులో 10శాతం జరిమానా విధించింది. ఈ మ్యాచ్లో ఇంగ్లండ్ 22 పాయింట్ల తేడాతో గెలిచిన విషయం తెలిసిందే. మ్యాచ్ రిఫరీ రిచీ రిచర్డ్సన్ ఇంగ్లండ్కు ఈ జరిమానా విధించారు. ఇంగ్లిష్ జట్టు నిర్ణీత సమయంలో రెండు ఓవర్లు తక్కువగా బౌలింగ్ చేసినందుకు చర్యలు తీసుకున్నారు. ప్రస్తుతం భారత జట్టు పాయింట్ల పట్టికలో నాలుగో స్థానంలో ఉన్నది. ఐసీసీ ప్రవర్తనా నియమావళి ప్రకారం.. కనీస ఓవర్ రేటుకు సంబంధించిన సెక్షన్ 2.22 ప్రకారం ఆటగాళ్లు నిర్ణీత సమయానికి కంటే తక్కువ బౌలింగ్ చేస్తే ప్రతి ఓవర్కు వారి మ్యాచ్ ఫీజులో 5శాతం జరిమానా విధించినట్లు ఐసీసీ పేర్కొంది.అంతే కాకుండా ఐసీసీ ప్రపంచ టెస్ట్ చాంపియన్ షిప్లో ప్రతి ఓవర్కు ఒక పాయింట్ తగ్గిస్తారు. ఇంగ్లండ్ రెండు ఓవర్లు అలస్యంగా బౌలింగ్ చేసినందున ఇంగ్లండ్ జట్టుకు రెండు పాయింట్లు కోత విధించారు. దాంతో పాయింట్లు 24 నుంచి 22కు తగ్గాయి. పాయింట్స్ శాతం 66.67శాతం నుంచి 61.11 శాతానికి తగ్గింది. ఈ పరిణామంతో శ్రీలంక జట్టుకు ఊరట దక్కింది. 66.67 పాయింట్ల శాతంతో ఇంగ్లండ్ను వెనక్కి నెట్టి రెండోస్థానంలోకి చేరుకుంది. ఇప్పటివరకు ఆడిన మూడు మ్యాచ్ల్లో గెలిచిన తర్వాత ఆస్ట్రేలియా వందశాతం పాయింట్లతో WTC పట్టికలో అగ్రస్థానంలో ఉంది. అయితే, భారతదేశం 33.33 పాయింట్ల శాతంతో నాలుగో స్థానంలో ఉన్నది. ఇక ఇంగ్లిష్ జట్టు కెప్టెన్ బెన్ స్టోక్స్ తన తప్పుతో పాటు జరిమానాను అంగీకరించాడని.. దీనిపై అధికారిక విచారణ అవసరం లేదని తెలిపింది. ఆన్-ఫీల్డ్ అంపైర్లు పాల్ రిఫ్రైల్, షరఫుద్దూ ఇబ్నీ షాహిద్, థర్డ్ అంపైర్ అహ్మద్ రజా, ఫోర్త్ అంపైర్ నాల్గవ అంపైర్ గ్రాహం లూయిడ్ ఈ అభియోగాలు మోపారు.

టాలీవుడ్ హీరోలపై జెనీలియా ప్రశంసల వర్షం..

ఎన్టీఆర్ టాలెంట్ చూసి షాక్

బాయ్స్' సినిమాతో తెలుగు సినీ ప్రపంచంలో అడుగుపెట్టి, 'బొమ్మరిల్లు' హాసినీగా ప్రేక్షకుల హృదయాల్లో విరస్థాయిగా నిలిచిన అందాల తార జెనీలియా. బొమ్మరిల్లు చిత్రం ఆమెని తెలుగు ప్రేక్షకులకి చాలా దగ్గర చేసింది. 'సత్యం', 'సై', 'హ్యాపీ' వంటి చిత్రాలలో నటనపరంగా ఎంతగానో ఆకట్టుకుంది. ఆ తరువాత 'ధీ', 'రెడీ', 'కొత్త బంగారు లోకం' వంటి హిట్ చిత్రాల్లో నటించిన జెనీలియా, తన కెరీర్ పీక్లో ఉండగానే సినిమాలకు గుడ్బై చెప్పేసి వ్యక్తిగత జీవితానికి ప్రాధాన్యత ఇచ్చింది. 2012లో వచ్చిన 'నా ఇష్టం' సినిమా తర్వాత వెండితెరకు దూరమైంది. బాలీవుడ్ నటుడు రితీష్ దేశ్ముఖ్ను పెళ్లి చేసుకుని కొన్నేళ్ల పాటు వైవాహిక జీవితానికి ఎక్కువ ప్రాధాన్యత ఇచ్చింది. ఇప్పుడు తిరిగి నటనపై దృష్టి పెట్టింది. ఇటీవల అమీర్ ఖాన్తో కలిసి 'సితారే జమీన్ పర్' అనే చిత్రంలో ముఖ్య పాత్ర పోషించిన జెనీలియా, ప్రస్తుతం 'జూనియర్' అనే సినిమాతో అలరించేందుకు సిద్ధమవుతోంది. ఈ సందర్భంగా ఆమె ఇటీవల ఇచ్చిన ఓ ఇంటర్వ్యూలో చేసిన వ్యాఖ్యలు ఇప్పుడు సినీ వర్గాల్లో చర్చనీయాంశంగా మారాయి. ఇప్పటి నుంచి నేను ప్రాధాన్యత ఉన్న పాత్రలకే సైన్ చేస్తాను. అవసరమైతే ఆ పాత్రల కోసం ఆడిషన్స్ ఇచ్చేందుకు కూడా సిద్ధం అంటూ జెనీలియా పేర్కొంది. ఇండస్ట్రీలోకి రావడం బొమ్మరిల్లులో హాసినీగా, హ్యాపీలో మధుమతిగా పాత్రలు చేయడం, ప్రేక్షకుల నుంచి విశేషమైనటువంటి అభిమానాలు పొందడం నాకు ఒక డ్రీమ్ లాగా అనిపిస్తుంది. ఇక టాలీవుడ్ హీరోలు రామ్ చరణ్, ఎన్టీఆర్, బన్ని నా ఫ్రెండ్స్. చాలా అద్భుతమైన ప్రతిభ ఉన్న హీరోలు వారు. ఇప్పుడు వారిని సూపర్ స్టార్స్ గా చూస్తుంటే చాలా ఆనందంగా అనిపిస్తుంది. ఎన్టీఆర్ చాలా గొప్ప నటుడు. మూడు పేజీల డైలాగ్ కూడా ఒకేసారి చెప్పేస్తాడు. అలాంటి నటుడిని ఇంతవరకు చూడలేదు. ఇక రామ్ చరణ్ కూడా అద్భుతమైన నటుడు అని ప్రశంసించిన జెనీలియా.. ఆర్ఆర్ఆర్ చిత్రంలో అద్భుతంగా ప్రదర్శన కనబరిచినట్టు పేర్కొంది. ఇక అల్లు అర్జున్తో మంచి ఎనర్జీ ఉంటుందని సృష్టించేసింది ఈ ముద్దుగుమ్మ. ఇక రితేష్ తో మజిలీ రీమేక్ చేశాను. అది అద్భుతమైన విజయాన్ని ఇచ్చింది. మరో మంచి లవ్ స్టోరీ కుదిరితే సినిమా చేయాలని ఆలోచన అయితే ఉంది అని పేర్కొంది జెనీలియా.



మరో 30 రోజుల్లో 'వార్ 2'..

కొత్త పోస్టర్ పంచుకున్న ఎన్టీఆర్

బాలీవుడ్ స్టార్ హ్యాథిక్ రోషన్, టాలీవుడ్ సంచలనం ఎన్టీఆర్ కలిసి నటిస్తున్న భారీ స్టైల్ బ్లడ్ చిత్రం 'వార్ 2' కోసం అభిమానులు ఆసక్తిగా ఎదురుచూస్తున్నారు. 2019లో హ్యాథిక్ నటించిన భూత్ బస్టర్ స్టైల్ బ్లడ్ 'వార్'కి ఇది సీక్వెల్ గా వస్తోంది. ఈ సినిమాలో హ్యాథిక్ మరోసారి రా ఏజెంట్ మేజర్ కబీర్ థాలివాల్ పాత్రలో కనిపించనుండగా, ఎన్టీఆర్ ఈ ప్రాంతాల్లో ప్రతినాయకుడి పాత్రలో నటిస్తున్నారు. ఆగస్టు 14న ఈ సినిమా ప్రేక్షకుల ముందుకు రాబోతుంది. ఈ సందర్భంగా ప్రమోషన్స్ పురూ చేసింది చిత్రయూనిట్. అయితే ఈ సినిమా విడుదలకు ఇంకా 30 రోజులే ఉందని తెలుపుతూ.. కౌంటడౌన్ పోస్టర్ ను విడుదల చేసింది చిత్రయూనిట్. తాజాగా ఈ పోస్టర్ ను ఎక్స్ వేదికగా పంచుకున్నాడు నటుడు ఎన్టీఆర్. ఈ సినిమాకు అయోన్ ముఖర్జీ దర్శకత్వం వహిస్తుండగా.. యష్ రాజ్ ఫిలిమ్స్ బ్యానర్ పై ఆదిత్య చౌహాని నిర్మిస్తున్నాడు. కియార అద్వానీ కథానాయికగా నటిస్తుంది.

రష్మిక మందన్నా 'ది గర్ల్ ఫ్రెండ్' నుంచి 'నదివే' మ్యూజిక్ వీడియో విడుదల



ఛావా, కుబేర సినిమాలతో పరుస భాక్ బస్టర్లు అందుకున్న నేషనల్ క్రష్? రష్మిక మందన్నా ప్రస్తుతం ఓ లేడీ ఓరియంటల్డ్ ప్రాజెక్ట్ చేస్తుంది. రష్మిక ప్రధాన పాత్రలో నటిస్తున్న తాజా చిత్రం 'ది గర్ల్ ఫ్రెండ్'. ఈ సినిమాకు రాహుల్ రవీంద్రన్ దర్శకత్వం వహిస్తున్నారు. కన్నడ నటుడు దీక్షిత్ శెట్టి ఇందులో కథానాయకుడిగా నటిస్తుండగా గీత ఆర్ట్స్ బ్యానర్ పై ఈ సినిమాను అల్లు అరవింద్ నిర్మిస్తున్నారు. త్వరలోనే ప్రేక్షకుల ముందుకు రానున్న ఈ సినిమా ప్రమోషన్స్ ని చిత్రబృందం తాజాగా పురూ చేసింది. ఈ క్రమంలోనే మువీ నుంచి ఫస్ట్ సింగిల్ 'నదివే' వీడియో ను విడుదల చేశారు మేకర్స్. రాకేందు మౌళి సాహిత్యం అందించిన ఈ పాటను హేషమ్ అబ్దుల్ హమీద్ పాడడంతో పాటు కంపోజ్ చేశాడు.

ప్యారడైజ్ లో నాయికగా భాగ్యశ్రీ బోర్స్

ప్రస్తుతం ఇండస్ట్రీలో లక్ష్మీయెస్ట్ హీరోయిన్ ఎవరంటే అందరూ రక్కున భాగ్యశ్రీ బోర్స్ పేరే చెబుతున్నారు. 'మిస్టర్ బచ్చన్'తో తెలుగులో అరంగేట్రం చేసింది భామ. ఆ సినిమా పెద్దగా ఆదకపోయినా ఈ అమ్మడికి మాత్రం కావాల్సినంత గుర్తింపు దక్కింది. చూడగానే ఆకట్టుకునే చక్కటి రూపం, స్ట్రోన్ ప్రజెన్స్ తో ఈ మరాఠీ సుందరి యువత హృదయాల్ని గెలుచుకుంది. ఇప్పుడీ సాగసరి విజయ్ దేవరకొండ సరసన 'కింగ్ డమ్'తో పాటు రామ్ సరసన 'అంధ్రా కింగ్ తాలూకా' చిత్రంలో నటిస్తున్నది. తాజా సమాచారం ప్రకారం నాని 'ప్యారడైజ్' చిత్రంలో కూడా భాగ్యశ్రీ బోర్స్ కథానాయికగా ఖరారైందని తెలిసింది. ఈ చిత్రానికి శ్రీకాంత్ ఓదెల దర్శకుడు. 'ఇది కడుపు మండిన కాకుల కథ. జమానా జమానా కెళ్లి నడిచే శవాల కథ..' అనే సంభాషణతో విడుదలైన ఫస్ట్ లుక్ సినిమాపై ఆసక్తి పెంచింది. సికింద్రాబాద్ నేపథ్యంలో పీరియాడిక్ డ్రామాగా తెరకెక్కిస్తున్నారు. కొద్దిరోజులుగా కథానాయిక అన్వేషణలో ఉన్న చిత్రబృందం భాగ్యశ్రీ బోర్స్ ను దాదాపుగా ఓకే చేసిందని ఫిల్మ్ నగర్ టాక్. అయితే ఈ విషయంలో అధికారిక ప్రకటన రావాల్సి ఉంది.

స్టైటింగ్ లుక్ లో అదరగొడుతున్న అసస్య పాండే

